




யாழ்ப்பாணம், பெப். 21
கொக்குவில்லில் யாழ். பல்கலைக்கழக மாண
வர்களின் வழக்கு எதிர்வரும் மே 7 ஆம் திக
திக்கு ஒத்திவைக்கப்பட்டுள்ளது.

இந்த வழக்கு யாழ்ப்பாணம் நீதிவான் நீதி
மன்ற நீதிவான் சி.சதீஸ்தரன் முன்னிலையில்
நேற்று விசாரணைக்கு எடுக்கப்பட்டது.

வழக்குத் தொடர்பான அரச பகுப்பாய்
வுத் திணைக்களத்தின் அறிக்கை கிடைக்க
வில்லை என குற்ற விசாரணைப் பிரிவினர்
மற்றுக்குத் தெரிவித்தனர். இதையடுத்தே
வழக்கு ஒத்திவைக்கப்பட்டது.

கொக்குவில் குளப்பிட்டிச் சந்தியில் 2016
ஒக்ரோபர் 20ஆம் திகதி நள்ளிரவு விஜயகுமார்
சுலக்சன், நடராஜா கஜன் ஆகிய மாணவர்கள்
சுட்டுக் கொல்லப்பட்டனர். 06▶



எதிர்வாசி

Registered as a Newspaper in Sri Lanka

Ethioli

சுரல் 01 அதிர்வு 273 புதன்கிழமை 21 பிப்ரவரி 2018 ethirolimedia@gmail.com 021,224 38.18 / 021 300 48 48

ஒன்றாகப் பயணிக்க வாருங்கள்

தமிழ்க் கட்சிகளுக்கு கூட்டமைப்பு அழைப்பு



யாழ்ப்பாணம், பெப். 21
"சர்வதேசத்திடம் இருந்து
தப்பிக்க தென்னிலங்கை சக்தி
கள் ஒன்றிணைவது போன்று,
தமிழினத்தைக் காக்க தமிழ்க்
கட்சிகளும் ஒன்றிணைய வேண்
டும். தமிழ் மக்களின் அடிப்ப
டைப் பிரச்சினை முதல் அரசி

யல் தீர்வு வரையான பயணத்
தில் தமிழ்த் தேசியக் கட்சிகள்
அனைத்தும் இணைந்து பயணிக்
கவும் முன்வர வேண்டும்" எனப்
பகிரங்கமாக அழைப்பு விடுத்தி
ருக்கிறார் தமிழ்த் தேசியக் கூட்
டமைப்பின் பங்காளிக் கட்சி
யான ரெலோவின் செயலாளர்

என். ஸ்ரீகாந்தா.
யாழ். நகர விடுதியொன்றில்
அக்கட்சி நடத்திய ஊடக சந்
திப்பிலேயே இந்த அழைப்பை
அவர் விடுத்தார்.
உள்ளூராட்சி தேர்தல் முடி
வுகள் தமிழ்த் தேசியக்
கூட்டமைப்புக்கு 06▶

வெளிநாட்டு நீதிபதிகளால் தீர்வைப் பெறலாம்

நாடாளுமன்றில் சுமந்திரன் இடித்துரைப்பு

கொழும்பு, பெப்ரவரி 21
"எமது நாட்டில் தோற்றம் பெற்றுள்ள - தோற்றம்
பெற்று முடிந்த பல பிரச்சினைகளுக்கு வெளிநாட்டு
நீதிபதிகளால் தீர்வைப் பெற்றுத்தர முடியும்"

இவ்வாறு நாடாளுமன்றில் தெரிவித்திருக்கிறார்
தமிழ்த் தேசியக் கூட்டமைப்பு நாடாளுமன்ற உறுப்
பினர் எம்.ஏ.சுமந்திரன். நிலையியல் கூட்டளைச் சட்டம்,
ஒழுக்கக்கோவை மீதான விவாதம் நேற்றுமுன்தினம்
திங்கட்கிழமை நடந்தது. இதில் பேசியபோதே அவர்
மேற்கண்டவாறு தெரிவித்தார்.

"வெளிநாட்டு நீதிபதிகளை

06▶



போராட்டம் தொடரும்!

கிளிநொச்சி, பெப். 21
காணாமல் ஆக்கப்
பட்டவர்களின் உறவினர்
கள் சாத்வீகப் போராட்
டத்தை ஆரம்பித்து ஒரு
வருடும் நிறைவடைந்துள்
ளது. இதையொட்டி நேற்
றைய தினம் பெரும் கவன
யீர்ப்புப் போராட்டத்தை
கந்தகவாமி கோயில் முன்
றவில் நடத்தினர்.

"எமது உறவுகள்
தொடர்பில் பதில் தரக்
கூடியது சர்வதேசம் மட்
டுமே. எமது இறுதி நம்
பிக்கை அதுவாகவே உள்
ளது. உறவுகளுடன் சேரும்
வரை எமது போராட்டம்
தொடரும்" என்று இதன்
போது காணாமல் ஆக்கப்
பட்டவர்களின்
உறவினர்கள் 06▶



ஈ.பி.டி.பியுடன் பேசவேயில்லை



யாழ்ப்பாணம், பெப். 21
உள்ளூராட்சி மன்றங்களில்
ஆட்சியமைப்பதற்காக தமிழ்த்
தேசியக் கூட்டமைப்பு ஈழ மக்
கள் ஐனநாயகக் கட்சியுடனோ
அல்லது தேசியக் கட்சிகளு
டனோ எந்தப் பேச்சுக்களையு
ம் நடத்தவில்லை எனத் தெரி
வித்திருக்கிறார் இலங்கைத்

தமிழரசுக் கட்சியின் தலைவர்
மாலை சேனாதிராஜா எம்.பி.
யாழ் மாநகர சபை உள்
ளிட்ட உள்ளூராட்சி மன்றங்க
ளில் ஆட்சியமைக்கக் கூட்ட
மைப்பு ஈ.பி.டி.பியுடன் பேச்சு
நடத்தியதாகக் கூறுவது பொய்
என்றும் அப்படி ஒரு எண்ணத்
தையே தாங்கள் கொண்டிருக்க
வில்லை என்றும் மாலை எம்.
பி. தெரிவித்துள்ளார்.

நாங்கள் ஆட்சியமைப்பதற்
காகத் தேசிய கட்சிகளின் ஆதர
வைக்கூட நாங்கள் கோரவில்லை.
அவ்வாறு கோருவது நியாய
மும் இல்லை என அவர் மேலும்
தெரிவித்துள்ளார். (ச)

டக்ளஸையும் கருணாவையும் கூட்டமைப்பு ஒதுக்காதாம்



யாழ்ப்பாணம், பெப். 21
தமிழ்த் தேசியக் கூட்டமைப்புடன்
இணைந்து செயற்பட டக்ளஸ் தேவா
னந்தா, கருணா முன்வந்தால் அவர்
களை ஒதுக்காது - எனக் கூறியிருக்

கிறார் தமிழ்த் தேசியக் கூட்டமைப்
பின் பங்காளியான ரெலோ கட்சி
யின் செயலாளர் என். ஸ்ரீகாந்தா.
நேற்று விடுதி ஒன்றில்
ஊடகவியலாளர்களை 06▶

சிங்களப் பெண்ணும் போராட்டத்தில்

கிளிநொச்சி, பெப். 21
கிளிநொச்சியில் நேற்று
நடந்த காணாமல் ஆக்கப்
பட்டவர்களின் உறவினர்
கள் நடத்திய கவனயீர்ப்புப்
போராட்டத்தில் சிங்களப்
பெண் ஒருவரும் கலந்து
கொண்டார்.

ஊடகவியலாளர் பிரகீத்
எக்னெலியுகொடவின் மனை
வியான சந்தியா எக்னெலிய
கொடவே மக்களுடன் இப்
போராட்டத்தில் கலந்து
கொண்டு "சர்வதேசமே எங்க
ளுக்கு நீதி வேண்டும்" என்ற
சுலோக அட்டையை ஏந்திப்
போராடியிருந்தார். (இ)


மனித உரிமைகள் கவுன்ஸிலில் இலங்கை தொடர்பில் முக்கிய விவாதங்கள்

ஜெனீவா, பெப். 21.
ஐ.நா. மனித உரிமைகள் பேரவையில்
37 ஆவது கூட்டத்தொடர் எதிர்வரும் 26 ஆம்
திகதி ஆரம்பமாகவுள்ளது. இந்தக் கூட்டத்

தொடரில், மார்ச் 16 மற்றும் 21 திகதி
களில் இலங்கை தொடர்பான இரண்டு முக்
கிய விவாதங்கள் இடம்பெறவுள்ளன.
பூகோள கால மீளாய்வு கூட்டத்தொட

ரில் முன்வைக்கப்பட்ட அறிக்கைகளின்
அடிப்படையில் இலங்கை, பெலின்,
பாகிஸ்தான், சாம்பியா, ஐப்பான், உக்
ரேயின் ஆகிய நாடுகள் தொடர்பாக

தயாரிக்கப்பட்ட அறிக்கைகள் மீது மார்ச்
16இல் விவாதம் நடத்தப்படவுள்ளது.
இதேவேளை இலங்கை தொடர்
பாகு, ஐ.நா. மனித உரிமைகள் 06▶



**அமைச்சர் மனோகணேசன்,
சிங்கள தொலைக்காட்சி
ஒன்றுக்கு வழங்கிய பேட்டி**

மொழியாக்கம் : எஸ். சுரேஷ்

“தமிழீழம் உருவாகுமென்ற சிங்களவர்களின் பயத்தை சம்பந்தன் போக்கவேண்டும்”

2015 இல் நாம் மக்களுக்கு வழங்கிய வாக்குறுதிகள் சிலவற்றை எம்மால் செய்ய முடியாமல் போயுள்ளது. ஜனநாயகம், ஊடக சுதந்திரம் போன்ற நல்லவை எம்மால் மேற்கொள்ளப்பட்டபோதிலும் பொருளாதார விடயத்தில் மக்கள் உணரும்படியான முன்னேற்றங்கள் ஏற்படவில்லை. கடந்த ஆட்சியில் இருந்த திருடர்களை எம்மால் பிடிக்க முடியாமல் போனது. இதனால் மக்கள் அதிருப்தியடைந்தனர். அதேபோல், தேர்தலின் பின் தமிழீழம் உருவாகும் என்று மகிந்த தரப்பினர் பிரசாரம் செய்தனர். இதுபோன்ற பொய்யான பிரசாரங்களை சிலர் நம்பி மகிந்தவின் கட்சிக்கு வாக்களித்துள்ளனர். அவர்கள் கூறியவை எல்லாம் பொய் என்று விரைவில் தெரிய வரும். மக்கள் அவற்றை உணர்ந்து மகிந்த தரப்பினரை நிராகரிப்பர்.

கே: எப்படி இருப்பினும் சமஷ்டி முறைமைக்கு மக்கள் எதிர்ப்பு என்பது இந்தத் தேர்தல் முடிவுகளில் இருந்து தெரிகின்றது அல்லவா?

ப: சமஷ்டி வழங்கும் திட்டம் இல்லை. தேசியப் பிரச்சினை தீர்க்கப்பட வேண்டும் என்ற உண்மையை இந்த நாட்டில் வாழும் தமிழர்களும் சிங்களவர்களும் விளங்கிக் கொள்ள வேண்டும். குறிப்பாக, தேசியப்பிரச்சினை தீர்க்கப்பட வேண்டுமென்றால் தெற்கின் பெரும்பான்மை யினரின் இணக்கம் தேவை. தமிழர்களுக்குப் பிரச்சினைகள் உண்டு என்பதையும் அவை தீர்க்கப்பட வேண்டும் என்பதையும் சிங்கள மக்கள் ஏற்றுக்கொள்ள வேண்டும். அந்த இணக்கத்தைப் பெற்றால்தான் எம்மால் முன்னோக்கிச் செல்ல முடியும்.

13 ஆம் திருத்தச் சட்டம் எமது அரசமைப்பில் இருக்கின்ற போதிலும், சிங்கள மக்களின் இணக்கம் இல்லாததால் அதைப் பூரணமாக நடைமுறைப்படுத்த முடியாமல் இருக்கின்றது. புதிய அரசமைப்பையும் அதனுடாக அரசியல் தீர்வையும் கொண்டு வருவதாக இருந்தாலும் சிங்கள மக்களின் இணக்கம் தேவை. அவற்றைத் திருட்டுத்தனமாகக் கொண்டுவர முடியாது.

இந்த விடயத்தில் சம்பந்தன் தவறியிருப்பது விட்டார். எதிர்க்கட்சித் தலைவர் பதவி அவருக்குக் கிடைத்ததன் மூலம் தமிழர்களின் தனி நாட்டுக்கு கொள்கை கைவிடப்பட்டுள்ளது என்று அர்த்தப்படுகின்றது. இந்த உண்மையை சம்பந்தன் சிங்கள மக்களிடம் போய்க் கூறுவதற்குத் தவறிவிட்டார்.

ஆயுதங்களை நிராகரித்துவிட்டு ஜனநாயக முறையில்- பேச்சுவார்த்தையின் ஊடாக எமது பிரச்சினைகளைத் தீர்ப்பதற்கு வந்துள்ளோம் என்ற உண்மையை அவர் சிங்கள மக்களிடம் போய்க் கூறவில்லை.

கே: அமிர்தலிங்கம் எதிர்க்கட்சித் தலைவர் பதவியை ஏற்றதும் அவர் முதலில் காலிக்குச் சென்று சிங்கள மக்களை சந்தித்து உரையாடினார். அவர் முழு நாட்டுக்குமான எதிர்க்கட்சித் தலைவராகச் செயற்பட்டார். ஆனால் சம்பந்தன் அப்படிச் செய்யவில்லையே?

ப: அதைத்தான் நானும் சொல்கிறேன். யுத்தம் ஒன்று ஏற்பட்டதன் பின் தமிழீழம் ஒன்று உருவாகும் என்ற பயம் இப்போது சிங்கள மக்களின் மனங்களில் உள்ளது. அந்தப் பயத்தை சம்பந்தன் இல்லாமல் செய்ய வேண்டும். நாட்டின் பிரச்சினைகள் பற்றிப் பேச வேண்டும். முழுநாட்டுக்குமான எதிர்க்கட்சித் தலைவராக அவர் இருக்க வேண்டும்.

கே: எதிர்க்கட்சித் தலைவராக இருந்துகொண்டு அரசைப் பாதுகாக்குமாறு அவர் சர்வதேசத்திடம் கோரிக்கை விடுப்பது சரியா?

ப: தேசியப் பிரச்சினையை தீர்ப்பதற்காகாகவே தேசிய அரசு உருவாக்கப்பட்டது. ஆகையால் இந்த அரசு அதற்காகப் பாதுகாக்கப்பட வேண்டும் என்று சம்பந்தன் நினைப்பது சரி. நான் தொடர்ந்து இந்த நாட்டுப்பிரச்சினையை இந்தியா விடமும் அமெரிக்காவிடமும் ஜ.நாவிடமும் போய்க் கூறிக் கொண்டு இருப்பதில் எனக்கு உடன்பாடு இல்லை. எமது பிரச்சினையை நாமே தீர்க்க வேண்டும். அதற்கு இந்தத் தேசிய அரசு அவசியம். அவர்கள் எங்களின் பிரச்சினைக்கு தீர்வு தரத் தேவையில்லை.

கே: அரசின் சில மக்கள் விரோத செயற்பாடுகள் காரணமாக புதிய அரசமைப்புக்கு சிங்கள மக்களின் இணக்கப்பாட்டைப் பெற முடியுமா?

ப: சிங்கள மக்கள் இணங்கும் சில விடயங்கள் இந்த ஆட்சியில் இடம்பெற்றுள்ளன. சில விடயங்களில் அரசு கவனமாக செயற்பட்டிருக்க வேண்டும் என்பது எனது நிலைப்பாடாகும்.

கே: பிரதம ரணில் விக்கிரமசிங்க அந்தப் பதவியில் இருக்கக்கூடாது என்று சிலர் கூறுகின்றனர். உங்களின் நிலைப்பாடு?

ப: ஐக்கிய தேசியக் கட்சி என்பது தேசிய அரசில் இருக்கின்ற பெரிய கட்சி. அந்தக் கட்சிக்குத்தான் அதிக ஆசனங்கள் உள்ளன. பெரிய கட்சியின் தலைவர்தான் ரணில். அவர்தான் பிரதமராக இருக்க வேண்டும். அவரை நீக்குவதென்றால் கட்சிதான் தீர்மானிக்க வேண்டும். அவரை நீக்க வேண்டும் என்று மக்களும் விரும்பவில்லை.

கே: பிரதமரை நீக்குவது தொடர்பில் ஜனாதிபதி நீதிமன்றத்தின் முடிவை நாடி இருப்பது தொடர்பில் உங்களின் நிலைப்பாடு என்ன?

ப: இது கவலைக்குரிய விடயம். அரசுக்குள் பிரச்சினை இருந்தால் அதை நீதிமன்றக்குக் கொண்டு போகத் தேவை இல்லை. நாம் குழப்பமடையத் தேவையில்லை. ஐக்கிய தேசிய கட்சி உறுப்பினர்கள் அனைவரும் ஒரே நிலைப்பாட்டில்தான் உள்ளனர். நிலையான அரசு வேண்டும் என்ற நிலைப்பாட்டிலேயே நாம் உள்ளோம்.

கே: பிணை முறி மோசடி தொடர்பில் இருவர் மாத்திரமே கைது செய்யப்பட்டுள்ளனர். இந்த எண்ணிக்கை சரியா?

ப: இல்லை. போதாது. இன்னும் இருக்கு. இன்னும் கைது செய்யப்படுவர். அர்ஜுன மகேந்திரனை நீதிமன்றில் ஆஜராகுமாறு நீதிமன்றம் உத்தரவிட்டுள்ளது. இவர் ஆஜராக வேண்டும். அப்படிச் செய்யாவிட்டால் இலங்கை அரசு சிங்கப்பூர் அரசுடன் தொடர்பை ஏற்படுத்தி அவரை அழைத்து வர வேண்டும்.

கே: நல்லாட்சி நிலவுகின்றது என்று சொல்கிறீர்கள். ஆனால், உங்களுக்கு கொலை அச்சுறுத்தல் இருப்பதாகக் கூறி பாதுகாப்பை அதிகரித்துக்கொண்டீர்களே?

ப: பாதாளக் குழுவிடம் இருந்தே எனக்கு மிரட்டல் வந்தது. வடக்கு கொழும்பில் பாதாளக் குழுவினர் நிறைந்து இருக்கின்றனர். அண்மையில் பல கொலைச் சம்பவங்கள் இடம்பெற்றுள்ளன. பாதாள குழுவுக்கு உதவுகின்ற அரசியல் வாதிகள் உள்ளனர். இதற்கு எதிராக நான் பேசுவதால்தான் எனக்கு மிரட்டல் விடுக்கின்றார்கள்.

இது தொடர்பில் நான் பொலிஸில் முறைப்பாடும் செய்துள்ளேன். எனது பாதுகாப்பையும் அதிகரித்துக்கொண்டேன். நான் மக்கள் பிரதிநிதி. உயிருக்குப் பயந்து மறைந்து வாழ முடியாது. பாதுகாப்பை அதிகரித்துக்கொண்டு மக்களுக்கு சேவை செய்ய வேண்டியுள்ளது. அதைத்தான் நான் செய்கிறேன்.

கே: 2015 இல் மாற்றத்தை ஏற்படுத்துவதற்கு உங்களுடன் ஒன்றிணைந்தவர்கள் அனைவரும் இப்போதும் உங்களுடன் உள்ளாரா?

ப: நிச்சயமாக அவர்கள் எல்லோரும் எம்முடனேயே இருக்கின்றனர். நாம் வழங்கிய வாக்குறுதியை நிறைவேற்றாத சந்தர்ப்பத்தில் அவர்கள் ஆக்கபூர்வமான விமர்சனங்களை முன்வைக்கின்றனர். அவர்கள் எம்மை விட்டுப் போகமாட்டார்கள்.

கே: பெப்ரவரி 10 ஆம் திகதி மக்கள் நல்லாட்சியின் செயற்பாடுகளை நிராகரித்துவிட்டனர் என்று சொன்னால் ஏற்றுக்கொள்வீர்களா?

ப: இல்லை. இதில் நல்லாட்சியின் கொள்கையை தொடர்புபடுத்த முடியாது. இது கிராமங்களில் அபிவிருத்திகளை மேற்கொள்வதற்காக நடத்தப்பட்ட தேர்தலாகும். நல்லாட்சியின் கொள்கை சரியா, பிழையா என்று பார்ப்பதற்காக நடத்தப்பட்ட தேர்தல் அல்ல இது.

கே: ஆனால், தேர்தல் மேடைகளில் அரசியல் கட்சிகள் இதுபற்றிப் பேசவில்லை. தேசிய அரசியல் பற்றியே பேசின. அது தாக்கம் செலுத்தியுள்ளது என்று சொல்லலாமா?

ப: தேர்தல் மேடைகளில் பலதரம் பேசப்படுவது வழமை. ஆனால், உள்ளூராட்சி சபைத் தேர்தல் என்பது தேசிய அரசில் மாற்றத்தை ஏற்படுத்தும் தேர்தல் அல்ல. அது கிராமங்களின் அபிவிருத்திக்காக நடத்தப்படும் தேர்தலாகும். சுதந்திரக் கட்சியும் ஐக்கிய தேசிய கட்சியும் தனித்து ஆட்சி அமைப்பதற்கு உதவுமாறு மக்களை ஆரம்பத்தில் கேட்கவில்லை. பிரசாரச் சூடு அதிகரித்த பின்தான் இவ்வாறு கூறின. இவ்வாறான தேசிய அரசியல் பற்றி பேசும் நிலைக்குத் தள்ளப்பட்டன.

கே: மகிந்த அணி வெற்றிபெற்றுள்ளதால் நாட்டில் அரசியல் பிரச்சினை ஒன்று ஏற்பட்டுள்ளதை நீங்கள் ஏற்றுக்கொள்கிறீர்களா?

ப: அதை ஒத்துக்கொள்கிறேன். அரசியல்வாதிகள் திட்டமிட்டு இந்தப் பிரச்சினையை ஏற்படுத்துகின்றனர். இவ்வாறான பிரச்சினை ஏற்பட வேண்டும் என்பதற்காக மக்கள் வாக்களிக்கவில்லை. அவர்கள் அவர்களின் நிலைப்பாட்டைத் தெரிவித்தார்கள். ஆனால், எமக்கு எதிரான அரசியல் வாதிகள் அந்த நிலைப்பாட்டைத் திரிபுபடுத்தி தேவையற்ற அரசியல் பிரச்சினைகளை கிளப்பிவிடுகின்றனர்.

கே: இது சிறிய-கிராமங்களை அபிவிருத்தி செய்யும் தேர்தல் என்றால் ஜனாதிபதியும் பிரதமரும் ஏன் குழப்பமடைய வேண்டும்?

ப: அப்படிக் கலவரமடைவது பிழை. அதேபோல், எதிர்க்கட்சிகளும் இதைப் பயன்படுத்தி மேலும் அரசியல் பிரச்சினைகளை ஏற்படுத்துவதும் பிழை. இதை நிறுத்த வேண்டும் என்றுதான் எமது சமயத் தலைவர்கள் கூறியுள்ளனர்.

தேர்தல் முடிவுகளின் ஊடாக மக்கள் என்ன செய்தியை எமக்கு வழங்கியுள்ளனர் என்று மட்டுமே பார்த்து அதற்கு ஏற்ப நாம் செயற்பட வேண்டும். பிழைகளைச் சுட்டிக் காட்டி இருந்தால் அந்தப் பிழைகளைத் திருத்திக்கொண்டு பயணிப்பதற்கு அரசு நடவடிக்கை எடுக்க வேண்டும். செய்ய வேண்டியது இதுதான். இதைவிட்டுவிட்டு வீணாக நாம் குழப்பமடையத் தேவை இல்லை.

எதிர்நாலை Ethioli

புதன் 21 பெப்ரவரி 2018 ethiolimedia@gmail.com

இனியாவது முயற்சிக்கலாமே?

உள்ளூராட்சித் தேர்தலால் எழுந்த அரசியல் சனாபி மெல்ல மெல்ல அடங்கத் தொடங்கியுள்ள நிலையில், அடுத்ததாக ஜெனீவாத் திருவிழா களைகட்டவுள்ளது.

ஐக்கிய நாடுகள் மனித உரிமைகள் பேரவையின் 37ஆவது கூட்டத்தொடர் எதிர்வரும் 26ஆம் திகதி ஜெனீவாவில் ஆரம்பமாகவுள்ளது. இந்தக் கூட்டத்தொடரில் இலங்கை தொடர்பிலான இரண்டு முக்கிய விடயங்கள் விவாதத்துக்கு எடுத்துக்கொள்ளப்படவுள்ளன. மார்ச் 16 மற்றும் 21ஆம் திகதிகளில் இந்த விவாதம் இடம்பெறவுள்ளன. இதன்படி, புகோள கால மீளாய்வு கூட்டத்தொடரில் முன் வைக்கப்பட்ட அறிக்கைகளின் அடிப்படையில் இலங்கை உள்ளிட்ட நாடுகள் தொடர்பாக தயாரிக்கப்பட்ட அறிக்கைகள் மீது மார்ச் 16ஆம் திகதி விவாதம் இடம்பெறவுள்ளது. தொடர்ந்து 21ஆம் திகதி, இலங்கை தொடர்பாக, ஐ.நா மனித உரிமைகள் பேரவையில் நிறைவேற்றப்பட்ட தீர்மானத்தை நடைமுறைப்படுத்துவதில் ஏற்பட்டுள்ள முன்னேற்றங்கள் தொடர்பான ஐ.நா மனித உரிமை ஆணையாளரின் வாய்மொழி அறிக்கை சமர்ப்பிக்கப்படவுள்ளது.

ஆனால், தற்போது கிடைத்துள்ள தகவல்களின்படி, இந்தமுறை இலங்கை மீது ஐ.நா மனித உரிமை ஆணையாளர் கருமையான அறிக்கை ஒன்றைச் சமர்ப்பிக்கவுள்ளார். இதற்கு முன்னர் நடந்த கூட்டத்தொடர்களில், "அடுத்த கூட்டத்தொடர் நடப்பதற்கிடையில் நிச்சயம் இலங்கையில் நல்லிணக்கத்தை ஏற்படுத்துவோம். போர்க்குற்றம் தொடர்பில் கருமையான நடவடிக்கைகளை எடுப்போம். சர்வதேச விசாரணைக்கு ஒத்துழைப்போம்" என்று பல்வியமாக இலங்கைப் பிரதிநிதிகள் சொல்லிக் கொள்வார்கள்.

ஆனால், இங்கு வந்து இறங்கியவுடன், "எங்களை விசாரிக்க சர்வதேசத்துக்கு என்ன உரிமை இருக்கிறது. நீதி, விசாரணை, போர்க்குற்றம் என்று சொல்லிக் கொண்டு எவரும் இலங்கைக்குள் காலவைக்க முடியாது" என்று சண்டித்தனத்தைக் காட்டுவார்கள். பின்னர் அடுத்த அமர்வில் மீண்டும் கைகட்டி, வாய் பொத்தி அதே பல்வியப் பல்லவி. நாட்டுக்கு வந்தவுடன் நடப்புக் காட்டுதல். இப்படியே காலத்தை ஒட்டிவிடலாம் என இலங்கை அரசு நினைத்திருந்தது. ஆனால், இந்த முறை உள்ளூராட்சித் தேர்தல்கள் மீண்டும் மகிந்தவின் ஆட்சிக்கான கட்டியமாக அமைந்து விட்டதால், இலங்கையை விட்டுப் பிடிக்காமல் இந்த முறை ஒரு உலுக்கு உலுக்கினால்தான், பழையபடி அடங்கிக் கிடப்பார்கள் என்ற மனோநிலைக்கு சர்வதேசம் வந்து விட்டது. அதனால், இம்முறை எப்படியும், சூடான வார்த்தைகளும், புதிய கட்டுப்பாடுகளும் இலங்கை மீது விதிப்பதற்கான சாத்தியங்கள் அதிகம்.

இந்த நிலையில், தேர்தலால் ஏற்பட்ட அரசியல் குழப்பங்களுல்தான் நாட்டில் நல்லிணக்க முயற்சிகள் தள்ளிச் சென்றன, போர்க்குற்ற விசாரணைகளையும் முன்னெடுக்க முடியவில்லை என இலங்கை ஒப்பாறி வைக்க முனையலாம். ஆனால் அதனைக் கணக்கெடுக்காமல், சர்வதேசமும், ஐ.நா மனித உரிமைகள் ஆணைக்குழுவும், இலங்கை விடயத்தில் காத்திரமான சில முடிவுகளை எடுக்க வேண்டும் என, ஜெனீவாவில், கூட்டமைப்பின் பேச்சாளரும், நாடாளுமன்ற உறுப்பினருமான சமந்திரன், ஐ.நா அமைப்புக்கு எடுத்துரைத்துள்ளார். ஆகவே இலங்கை வசம் கடைசியாக இருந்த தேர்தலால் ஏற்பட்ட அரசியல் குழப்பமே தமது இழுத்தடிப்புக்கு காரணம் எனவும் துருப்புச் சீடும் சமந்திரனின் கருத்துரைப்பால், வீணாகிப் போயிற்று.

இனி என்ன செய்வதென்று இலங்கை கையைப் பிசைகின்றது. இப்படி சர்வதேசத்துக்கு முன்னால், அல்லும் பகலும் கையைக் கட்டி, தலைகுனிந்து அவமானப்படுவதை விடவும், மனப்பூர்வமாக தமிழ் மக்களின் பிரச்சினைகளைத் தீர்த்து, போர்க்குற்ற விசாரணைகளை முன்னெடுக்க அரசு இனியாவது முயற்சிக்கலாமே?

"உண்மைக்காக உரத்து ஒலிக்கும் உட்கக் குரல்"

காணாமலாக்கப்பட்டோரின் உறவுகளுக்கு நீதி கிடைக்க வேண்டும்

சமத்துவம், சமூக நீதிக்கான மக்கள் அமைப்பின் தலைவர் சந்திரகுமார் கோரிக்கை

கிளிநொச்சி, பெப். 21
காணாமலாக்கப்பட்டோரின் உறவினர்கள் கடந்த ஓராண்டாகத் தங்களுடைய உறவுகளைத் தேடிப் பெறும் போராட்டம் ஒன்றை நடத்தியபோதும், அவர்களுடைய பிரச்சினைக்கு யாரும் எத்தகைய பதிலையும் வழங்கவில்லை. இந்தப் பிரச்சினையை யாரும் பொறுப்பெடுக்கவும் இல்லை. இன்று இந்த மக்கள் கைவிடப்பட்டவர்களாகவும் உதாசீனம் செய்யப்பட்டவர்களாகவும் நிர்க்கதிக்குள்ளாக்கப்பட்டுள்ளனர். இது அவர்களுக்கு இழைக்கப்பட்ட மாபெரும் அநீதியாகும். இதற்கு அரசாங்கமும் சர்வதேச சமூகமும் தமிழ் அரசியல் தலைமைப் பொறுப்பை ஏற்றவர்களும் பதில் சொல்லியாக வேண்டும் என சமத்துவம், சமூக நீதிக்கான மக்கள் அமைப்பு தெரிவித்துள்ளது.

காணாமல் போனோரின் உறவுகளுடைய ஓராண்டுப் போராட்டம் தொடர்பாக சமத்துவம், சமூக நீதிக்கான மக்கள் அமைப்பின் அமைப்பாளரும் முன்னாள் பாராளுமன்ற உறுப்பினருமான முருகேசு சந்திரகுமார் விடுத்துள்ள அறிக்கையிலேயே இவ்வாறு தெரிவிக்கப்பட்டுள்ளது.

அதில் மேலும் தெரிவிக்கப்பட்டிருப்பதாவது,

காணாமலாக்கப்பட்டோரின் உறவினர்கள் தங்களுடைய உறவுகளைத் தேடி இலங்கை அரசிடம் தொடர்ச்சியாகக் கோரிக்கை விடுத்திருந்தனர். ஆட்சி மாற்றத்தின் பிறகு இந்தப் பிரச்சினைக்குத் தீர்வு காணப்படும் என்று வாக்குறுதி அளிக்கப்பட்டது. இதன் அடிப்படையில் கடந்த ஆண்டு ஜனாதிபதியைச் சந்தித்துத் தமது கோரிக்கையை முன்வைத்தனர். அதைத் தொடர்ந்து ஜனாதிபதியுடன் பேச்சுகளை நடத்தியிருந்தனர். மிக விரைவில் இந்தப் பிரச்சினைக்குத் தீர்வு காணப்படும் என்று ஜனாதிபதியின் வாக்குறுதிகளைப் பெற்றவர்களாகவும் இருந்தனர். ஆனால், இதுவரையில் எத்தகைய முன்னேற்றமான நடவடிக்கைகளையும் அரசாங்கம், மேற்கொள்ளவில்லை. இதனை நாம் வன்மையாகக் கண்டிக்கிறோம்.



இதேவேளை தங்களுடைய உறவுகளைப் பற்றிய தகவல்களைத் தாருங்கள் என்று கேட்டு, இந்த மக்கள் ஐ.நாவின் முன்னாள் மனித உரிமைகள் ஆணையாளர் நவநீதம் பிள்ளையிடமும், பிரித்தானியப் பிரதமர் டேவிட் காமுனிஸ்டும் நேரிலேயே மன்றாடியிருந்தனர். அரசியல் தலைவர்களிடம் முறையிட்டனர். வடக்கு மாகாண முதலமைச்சரிடம் முறையிட்டனர். ஏனைய அரசியல் தலைவர்களிடமும் முறையிட்டனர். இதற்கெல்லாம் பரிசாராய காணுவதற்காக காணாமல்

போனோருக்கான செயலகம் ஒன்றை இலங்கை அரசாங்கம் திறந்தது. அந்த அலுவலகம் திறக்கப்பட்டு ஓராண்டாகியும் இந்த மக்களுடைய பிரச்சினைக்குத் தீர்வு காணப்படவில்லை.

இவர்கள் தாங்க முடியாத யுத்தப் பாதிப்போடு தங்களுடைய பிள்ளைகளை அல்லது கணவரை இழந்த துயரத்தையும் சமத்துவம் கொண்டிருக்கிறார்கள். இது போதாதென்று கடந்த ஓராண்டாகப் போராடிய சமையையும் சமந்திருக்கிறார்கள். ஆனால் இடையிடையே எவரும் கவலைப்படாதாக இல்லை.

இடையறாது இரவும் பகலும் நடத்தி வரும் இவர்களின் போராட்டத்தை ஓராண்டாக நீடிக்கப் பார்த்திருந்தது மிகப்பெரும் வரலாற்றுத் தவறாகும். இவர்களின் மனவுணர்வுகளைப் புரிந்து கொள்ளாது அரசியல் இலாபம் தேடும் விதமாகவே சகல தலைவர்களும் நடந்துகொண்டுள்ளனர்.

ஏற்கனவே போரைச் சந்தித்த பாதிப்போடு இருந்தவர்கள் இன்னும் வருத்துகின்ற விதமாக போராட்டத்தை நடத்தப் பார்த்திருப்பது நாகரிக உலகின் மனச்சாட்சிக்கே விரோதமானதாகும். அரசியல் அறத்துக்கு அப்பாற்பட்டதாகும். இந்த நிலையை முடிவுக்குக் கொண்டுவர, அரசியல் நலன்களுக்கு அப்பால் அவர்களுக்கு நியாயமான தீர்வைப் பெற்றுக்கொடுக்க அனைத்து தரப்பினரும் முன்வர வேண்டும் என அந்த அமைப்பின் சார்பாக தலைவர் மு. சந்திரகுமார் விடுத்துள்ள அறிக்கையில் தெரிவிக்கப்பட்டுள்ளது. (அ)

அதிபர் வெற்றிடங்கள் விரைவில் நிரப்பப்படும்

கொழும்பு, பெப். 21
தேசியப் பாடசாலைகளில் நிலவும் அதிபர்கள் வெற்றிடங்கள் விரைவில் பூர்த்தி செய்யப்படும் என்று கல்வி அமைச்சர் அகிலவிராஜ் காரியவசம் தெரிவித்தார்.

நாடாளுமன்ற உறுப்பினர் டக்ளஸ் தேவானந்தா முன்வைத்த கேள்விக்கு பதிலளிக்கையிலேயே அமைச்சர் இந்த விடயத்தை குறிப்பிட்டார். "தேசியப் பாடசாலைகளில் அதிபர்களுக்கான வெற்றிடங்கள் பெரும் எவில் காணப்பட்டன. கடந்த இரண்டு வருட காலப்பகுதியில் இதற்கு ஏற்ற, தகுதியான தரத்தை கொண்டவர்கள் இருக்கவில்லை. இதன் காரணமாகப் புதிய அதிபர்களை இணைத்து கொள்வதற்கான நடவடிக்கை மேற்கொள்ளப்பட்டது.

கல்வி நிர்வாக சேவையில் 852 பேர் இணைத்துக் கொள்ளப்பட்டனர். இவர்களுக்கு ஒரு வருட

காலப் பயிற்சி வழங்கப்பட்டது. அதிபர் தரம் III க்கு சுமார் 4 ஆயிரம் பேர் இணைத்துக் கொள்ளப்பட்டுள்ளனர். விரைவில் வெற்றிடங்களைப் பூர்த்தி செய்ய நடவடிக்கை மேற்கொள்ளப்படும்.

நாட்டிலுள்ள தேசிய பாடசாலைகளின் எண்ணிக்கை 353 ஆகும். ஆனால் நிரந்தர அதிபர்கள் நியமிக்கப்பட்டுள்ள பாடசாலைகளின் எண்ணிக்கையோ 121 தான்.

நிரந்தர அதிபர் இல்லாத தேசியப் பாடசாலைகளுக்கு நிரந்தர அதிபர்களை நியமிப்பதற்காக விண்ணப்பங்கள் கோரப்படவுள்ளன. இதற்காக அறிவிப்பை வெளியிடுவதற்காக தேசியப் பாடசாலைப் பட்டியல் மற்றும் ஏனைய ஆவணங்கள் அரசுசேவை ஆணைக்குழுவின் கல்வி சேவை ஆணைக்குழுவுக்கு அனுப்பப்பட்டுள்ளன" என்றும் கல்வியமைச்சர் குறிப்பிட்டார். (அ)

கலைஞர்களுக்கு நிதியுதவி

கொழும்பு, பெப். 21
பல்வேறு துறைகளைச் சேர்ந்த வறுமைக்கோட்டுக்கு உட்பட்ட சுமார் 4000 கலைஞர்களுக்கு இவ் வருடத்தில் நிதி உதவி வழங்கப்படவுள்ளது.

"வயதான கலைஞர்களுக்கு நிதி உதவி வழங்கும் வேலைத்திட்டத்தின் கீழ் இந்த நடவடிக்கைகள் மேற்கொள்ளப்பட்டுள்ளன. இதன் கீழ் 60 வயதுக்கு மேற்பட்ட ஒவ்வொரு கலைஞர் ஒரு வருட கலைஞர்களுக்கு உதவும் வகையில் பிரதேச செயலாளர் மட்டத்தில் விண்ணப்பங்கள் கோரப்பட்டுள்ளன. இவர்களுக்கு 10 ஆயிரம் ரூபா வீதம் நிதியுதவி வழங்க நடவடிக்கை மேற்கொள்ளப்பட்டுள்ளது.

இத்தொகை வருடமொன்றுக்கு வழங்கப்படுகின்றது. 2017ஆம் ஆண்டில் வறுமைக்கோட்டுக்குட்பட்ட சிரேஷ்ட கலைஞர்கள் 1042 பேருக்கு நிதி உதவி வழங்கப்பட்டது. இவ்வருடம் குறித்த நிதியுதவி கோரி, சுமார் 3 ஆயிரத்து 500 கலைஞர்கள் விண்ணப்பித்துள்ளனர்" என கலாசாரத் திணைக்களப் பணிப்பாளர் அனுஷா கொக்குல பெர்ணாண்டோ குறிப்பிட்டார். (அ)

பிரச்சினைக்குத் தீர்வு காண உறுப்புரையை இணைக்குக

கொழும்பு, பெப். 21
"அரசியலமைப்பின், 19ஆவது திருத்தச் சட்டத்தில் உள்ளடக்கப்படாத உறுப்புரையை மீண்டும் இணைத்துக் கொள்ள வேண்டும். அதன் மூலமே, தற்போது எழுந்துள்ள பிரச்சினைகளுக்குத் தீர்வு காண முடியும்" என, ஜே.வி. பியின் நாடாளுமன்ற உறுப்பினர் விஜித் வேரத் தெரிவித்தார். நாடாளுமன்றத்தில் நேற்று முன்தினம் இடம்பெற்ற வாய்மூல விடைக்கான வினாக்கள் நேரத்தின் போதே, அவர் மேற்கண்டவாறு தெரிவித்தார்.

"வாய்மூல விடைக்கான வினாக்கள் நேரத்தின் போது, உறுப்பினர்களால் கேட்கப்படும் கேள்விகள், மூன்றிலிருந்து இரண்டாகக் குறைப்பதற்கு திருத்தம் மேற்கொள்ளப்பட்டுள்ளது. இது தவறான விடயமாகும். இது உறுப்பினர்களின் சுதந்திரத் தன்மையைப் பறிப்பது போல் உள்ளது. இது வெறும் திருத்தமாகக் கொண்டு வரப்பட்டதே ஒழியே, முற்றுமுழுதாகக் கொண்டு வரப்படவில்லை. எனவே, இந்த யோசனையை, ஜே.வி.பி எதிர்க்கிறது. இந்த யோசனையைக் கொண்டுவர நாம்

இடமளிக்கப்போவதில்லை. இதேவேளை, நாடாளுமன்றப் பதவி தற்போது தட்டில் வைத்து ஏலத்தில் விடப்படுவதுபோல ஏலம் விடப்படுகிறது. அரசியல் கட்சிகள் மாறி மாறி பிரிதொரு அரசியல் கட்சி உறுப்பினர்களை பல்வேறு நிபந்தனைகளின் அடிப்படையில் இணைத்துக் கொள்ள எத்தனிக்கின்றன. மக்கள் ஆணையை மீறும் வகையிலேயே கட்சித் தாவல்கள் இடம்பெறுகின்றன" எனவும் அவர் தெரிவித்தார். (அ)

இன்று நாளும் கோளும்

21.02.2018 புதன்கிழமை எவ்வளவு வரும் மரசி மாதம் 09 ஆம் நாள்
ஷஷ்டி காலை 01.56 மணி வரை அசுபதி பி.ப. 12.29 மணி வரை
இராதிராலை 12.00 - 01.30 சுபநிநம் மூ.ப. 10.30 - 11.30 எமகண்டம் மூ.ப. 07.30 - 09.00

செஷம்	ரிஷபம்	மிதுனம்	கடகம்	சிம்லம்	கன்னி	துலாம்	விருச்சிகம்	குறுசு	மகரம்	கும்பம்	மீனம்
ஜெயம்	ஏமாற்றம்	இரக்கம்	சாந்தம்	ஆதாயம்	நிறைவு	வரவு	சுகம்	அமைதி	பேராசை	போட்டி	நன்மை

தேர்தல் முடிவுகள் அபாய அறிவிப்பே!

வடமாகாண சுகாதார அமைச்சர் எச்சரிக்கை

வவுனியா, பெப்.21
“உள்ளூராட்சித் தேர்தல் மக்கள் நலனில் அக்கறையற்ற அரசியல்வாதிகளுக்கும், கட்சிகளுக்கும் சிவப்பு எச்சரிக்கையை விடுத்துள்ளது. எனவே அதனைக் கவனத்தில் எடுத்து நடந்து கொள்ள, அரசியல் தலைமைகள் முன் வர வேண்டும்” என வடமாகாண சுகாதார அமைச்சர் ஞா.குணசீலன் தெரிவித்தார்.

வடமாகாண சபை உறுப்பினர் ஜி.ரி.லிங்கநாதனின் வேண்டுகோளுக்கு இணங்க வவுனியா மாவட்டத்தில் உள்ள வைத்திய சாலைகளின் குறை நிறைகளை அறிந்து கொள்வதற்கான விஜயத்தினை மேற்கொண்டு வைத்திய சாலை செயற்பாடுகள், தரம் மற்றும் குறைகளை கேட்டறிந்த பின்னர் ஊடகங்களுக்கு கருத்து தெரிவிக்கையிலேயே அவர் இவ்வாறு தெரிவித்தார்.


“வடமாகாணத்தில் வைத்திய உத்தியோகத்தர்களின் பற்றாக்குறை உள்ளது. குறிப்பாக மாவட்ட வேறுபாடு இல்லாமல் சசல மாவட்டங்களிலும் ஆளணிப் பற்றாக்குறை பெரும்பிரச்சனையாகவே உள்ளது. இப்பிரச்சனைகள் மத்திய அரசினால் தீர்க்கப்பட வேண்டிய ஒரு பிரச்சனை என்பதால் தொடர்ந்தும் எங்களால் அந்த முயற்சிகள் தொடர்ந்தும் எடுக்கப்பட்டு வருகின்றன. இருப்பினும்

சிறு சிறு பிரச்சனைகளைத் தீர்ப்பதற்கு பிராந்திய சுகாதார சேவைப் பணிப்பாளருக்கு அறிவுறுத்தல் வழங்கியிருக்கிறேன்.

வவுனியாவில் தனியார் சிகிச்சை என்ற பெயரில் தகுதியற்ற மருத்துவர்கள் சிகிச்சைகள் வழங்குவதுடன் வேறு துறைகளில் சித்திபெற்றவர்கள் அதற்கு தொடர்பில்லாத வைத்திய முறைகளை மேற்கொள்வதாகவும் பொதுமக்களினால் குற்றச்சாட்டு ஒன்று முன்வைக்கப்பட்டுள்ளது. இது தவிர்த்து வவுனியா வைத்தியர்களினால் குறிப்பிட்ட பெயர் விபரங்கள் உள்ளடங்கலாக தங்களது கல்வித்தகைமை அல்லது வைத்திய நிபுணத்துவத்தின் தகுதி அற்றவர்களும் வைத்திய துறையில் ஈடுபடுவதாக கூறி எனக்கு ஒரு கடிதம் ஒன்றினை அனுப்பிவைத்துள்ளனர்.

இவ்வாறான நடவடிக்கைகளை ஒரு போதும் அனுமதிக்க முடியாது. மேலும் இதுதொடர்பாக சம்பந்தப்பட்ட அதிகாரிகளுக்கு அறிவிக்கப்பட்டு உடனடியாக நடவடிக்கை எடுக்கப்படும்.

வடமாகாணத்தை பொறுத்த வரை நிறைய சுகாதார குறைபாடுகளுக்கு முகம்கொடுக்க வேண்டியுள்ளது. குறிப்பாக இவ்வாறான நிறைய விடயங்களிற்கு மத்திய சுகாதார அமைச்சின் கைகளில் தங்க வேண்டிய நிலை கூட இருக்கின்றது. வடமாகாண சுகாதார



அமைச்சு என்ற ரீதியில் இதற்கான தீர்வினை பெற்றுக்கொள்ள முடியாத நிலையில் உள்ளோம். பல்வேறு விதமான நியமனங்கள், வளங்களை பெறுவதற்கு எமது மாகாணசபைக்கு அதிகாரங்கள் இல்லை. ஆகவே எமது மாகாண சபைக்குரிய உச்ச அதிகாரங்களை பெற்றுக்கொண்ட பின்னர்தான் இவ்வாறான பிரச்சினைகளுக்கு கான தீர்வை பெற்றுக்கொள்ள முடியும்.

இம்முறை நடைபெற்ற தேர்தலில் தமிழ் மக்கள் எடுத்த முடிவானது பலருக்கு ஒரு செய்தியை கூறுகின்றது. இது மக்களின் மன வெளிப்பாடாகும். இனிவரும் காலங்களில் எங்களிடம் இருக்கின்ற சில தவறுகளைத் திருத்திக் கொண்டு மக்களைச் சரியான முறையிலே அணுக வேண்டும் என்று இம்முறை நடந்த தேர்தலின் மூலம் எம்மக்களினால் எமக்கு சிவப்பு கொடி காட்டப்பட்டுள்ளது. எத்தனை சபைகளை கைப்பற்றியுள்ளோம், எத்தனை சபைகளுக்கு தவிசாளர்களை நியமித்தோம், எத்தனை சபைகளை எங்களது கட்சிக்குள் எடுத்துக்கொண்டோம் என்பதை விட எந்தளவுக்கு மக்களிடத்தே நாம் சென்றிருக்கிறோம், எந்தளவுக்கு மக்களின் பிரச்சினைகளுக்குத் தீர்வுகளை பெற்றுக்கொடுத்திருக்கிறோம், நிரந்தரத் தீர்வினைப் பெறுவதற்கு எந்தளவுக்கு அரசாங்கத்துக்கு அழுத்தம் கொடுத்துள்ளோம் என்பது பற்றியும் சிந்திக்க வேண்டிய காலமாகும் எதிர்காலத்திலாவது இதனைப் புரிந்து கொண்டு தமிழ் அரசியல்வாதிகள் கவனமாக தங்களது நடவடிக்கைகளை முன்னெடுக்க வேண்டும்” என அவர் தெரிவித்தார். (அ)

கொழும்பில் இருந்து
நாசகாரிகள் புறப்பாடு

கொழும்பு, பெப்.21
கடந்த நான்கு நாட்களாக கொழும்புத் துறைமுகத்தில் தரித்து நின்ற ஈரானியக் கடற்படையின் நாசகாரிப் போர்க்கப்பல்கள் அணி நேற்றுமுன்தினம் புறப்பட்டுச் சென்றது.

ஈரானியக் கடற்படையின் 50 ஆவது கப்பல் அணியைச் சேர்ந்த ரொன்ப் என்ற விநியோக மற்றும் போர்க்கப்பல், நாசகாரி கப்பல்களான நக்டி மற்றும் பயன்டோர் ஆகியன, நான்கு நாட்கள் நல்லெண்ணப் பயணமாக கடந்தவாரம் கொழும்பு வந்திருந்தன.

இந்தியப் பெருங்கடல் மற்றும் அனைத்துலகக் கடலில் தமது பயணத்தின் ஒரு அங்கமாகவே இந்தப் போர்க்கப்பல்கள் அணி கொழும்பு வந்தது என்பது குறிப்பிடத்தக்கது. (அ)

சமையல் வாயு
விலை அதிகரிப்பு?

கொழும்பு, பெப்.21
சமையல் எரிவாயுவின் விலையை அதிகரிக்க விட்ரோ மற்றும் லாப்ஸ் நிறுவனங்கள் நுகர்வோர் நடவடிக்கைகள் தொடர்பான அதிகாரசபையிடம் கோரிக்கை விடுத்துள்ளன.

எனினும், சமையல் எரிவாயுவின் விலையை அதிகரிக்க எவ்வித நடவடிக்கைகளும் இதுவரை எடுக்கப்படவில்லை யென நுகர்வோர் அதிகாரசபையின் தலைவர் ஹசீத திலகரத்ன தெரிவித்துள்ளார்.

உலகச் சந்தையில், எரிவாயுவின் விலை அதிகரிப்பின் காரணமாக தற்போது விற்கப்படும் விலையில் எரிவாயு வினை விற்க முடியாதென்றும், எனவே 300 ரூபா விலை அதிகரிப்புக்கு உடனடியாக அனுமதி வழங்குமாறும் குறித்த நிறுவனங்கள் கோரிக்கை விடுத்துள்ளன. (அ)

நெருங்க விடாத சாராய நாற்றம்

தகவல்களைத் திரட்டுவதில் ஜே.வி.பிக்காரர்கள் கெட்டிக்காரர்கள். உள்வீட்டுத் தகவல்களை உள்ளே புகுந்து எடுத்துவிடுவார்கள். அதுபோல் பொது இடங்களில் ஏனைய கட்சிகள் நடத்தும் கூட்டங்களுக்குச் சென்று அவர்கள் பேசும் பேச்சுக்களையும் செவிமடுப்பர். அப்படியே ஒளிப்பதிவு செய்து சேமித்தும் விடுவர்.

உள்ளூராட்சி சபைத் தேர்தல் மேடைகளில் அரசியல்வாதிகள் பேசுவதை செவிமடுப்பதற்காக ஜே.வி.பி. காரர்கள் அந்தக் கூட்டங்களுக்குச் சென்றார்கள்.

ஆனால், அந்தக் கூட்டங்களில் தொடர்ச்சியாக நின்று பேசுக்களை செவிமடுக்க முடியவில்லையாம். காரணம், சாராய நாற்றம்.

ஆம். சாராயத்துக்கு வாக்குகளை விற்கின்ற க்லாசாரம் எமது நாட்டில் உண்டு அல்லவா. கூட்டத்துக்கு வந்தவர்களின் எண்ணிக்கையை அதிகரித்துக் காட்ட வேண்டும் என்பதற்காக வேலை வெட்டிகள் இன்றி சம்மா சுற்றித் திரிபவர்களைப் பிடித்து அவர்களுக்கு பணமும்


சாராயமும் கொடுத்து கூட்டங்களுக்கு அழைத்துச் செல்கின்றனர் எமது அரசியல் தலைவர்கள்.

அவ்வாறு அழைத்துச் செல்லப்படுபவர்கள் கூட்டங்களில் நிறைந்து நிற்பதால் எங்கும் சாராய நாற்றம் பரவி வீசும். மது அருந்தாதவர்களை அந்த நாற்றம் பாடாய்ப்படுத்தும். இந்த அவஸ்தையை ஜேவிபிபினர் ஏனைய கட்சிகளின் ஒவ்வொரு கூட்டங்களிலும் அனுபவித்தனர்.

எல்லோரும் உங்களமாதிரி இருப்பாங்களா பாஸ்.



சீரமைக்கப்படுமா?



வடமராட்சி, பெப்.21
கரணவாய் மத்தி குளங்கரை வீதியின் சுமார் ஒரு கிலோ மீற்றர் தூரமான பகுதி செப்பனிடப்பட்டபோதும், அதன் கற்கள் மேற்கிளம்பியதால், சீரற்ற தன்மையுடன், போக்குவரத்துச் செய்ய ஒவ்வாத நிலையில் உள்ளது.

இதனால் குறித்த பாதையூடாகப் பயணிகள் போக்குவரத்துச் செய்வதற்கு மிகவும் இடையூறாக மாறியுள்ளது வடமராட்சி தெற்கு மேற்கு பிரதேச சபையினர் இவ் வீதியை உடனடியாகப் பார்வையிட்டு செப்பனிட வேண்டும் என பொதுமக்கள்கோரிக்கை விடுத்துள்ளனர். (அ-11)

செல்லமுத்துஸ் ரெக்ஸ்ரைல்ஸ்
வருவாயுடன் வழங்கும்
IDM ACHIEVERS SPORTS FIESTA
2018

2015 2016 மற்றும் 2017 ஆண்டுகளில் தேசிய ரீதியிலான
போட்டிகளில் குழுவாகவோ அல்லது தனியாகவோ
பாடசாலை ரீதியாகவோ அல்லது கழகங்களுக்கிடாகவோ
யங்குபற்றியவர்களுக்கான
சான்றிதழ்களும் 30,000/= ரூபாவிற்கான
IDM Nelliady Campusன் பரிசு கூப்பனும் வழங்கப்படும்.
உள்ளதால் வட மாகாணத்தை சேர்ந்த தகுதியுடைய
வீரர்களை 076 868 6877 / 021 226 5959 எனும் இலக்கத்தில்
தொடர்பு கொள்ளவும்.

வடக அழகரணை
IDM
எதிரொலி
Ethioli

நெல்லியடி மத்திய கல்லூரியின் இல்ல மெய்வல்லுநர் போட்டி



வடமராட்சி, பெப்.21 நெல்லியடி மத்திய கல்லூரியின் வருடாந்த இல்ல மெய்வல்லுநர் போட்டி ஞாயிற்றுக்கிழமை கல்லூரி

முதல்வர் க.கிருஷ்ணகுமார் தலைமையில் இடம்பெற்றது. இந்த நிகழ்வில், பிரதம விருந்தின ராக மொரட்டுவப் பல்கலைக்கழக சிரேஷ்ட விரிவுரை

யாளர் கலாநிதி, திருமதி.தனுஜா மதியழகன் கலந்து சிறப்பித்ததோடு வெற்றியீட்டிய வீரர்களுக்கான பரிசில்களையும் வழங்கிவைத்தார். (அ-11)

இராமர் அணையில் மீன்பிடிக்கத் தடை

மன்னார், பெப்.21 தலைமன்னார் கடற்பகுதியில் அமைந்துள்ள இராமர் அணையை பறவைகளின் சரணாலயம் என அரசாங்கம் அறிவித்திருப்பதால் அதில் இருந்து மீன்பிடியில் ஈடுபட இடமளிக்கப்படாது என கடற்படையினர் கண்டிப்பாகத் தெரிவித்துள்ளனர்.

தலைமன்னார் கிராமத்து மீனவர்கள் வழமைபோன்று தங்கள் கடல் பகுதியில் அமைந்துள்ள இராமர் அணை மணல் திட்டிலிருந்து மீன்பிடிக்காகச் சென்றபோது அதற்குக் கடற்படையினர் தடை விதித்திருந்தனர். இதனையடுத்து, மீனவர்களும், அப்பகுதி மக்களும் மறியல் போராட்டத்தில் இறங்கியிருந்தனர்.

இது தொடர்பில் மன்னார் சிரேஷ்ட பொலிஸ் அத்தியட்சகர் சியந்த பீரீஸ், உதவி பொலிஸ் அத்தியட்சகர் எதிரி சிங்க நயனபிரிய, மன்னார் கடற்பகுதியில்

திணைக்கள உதவிப் பணிப்பாளர் பி.எஸ். மிராண்டா, தலைமன்னார் பங்குத் தந்தை அருட்பணி நவரட்ணம் அடிகளார் ஆகியோர் தலைமன்னார் கடற்படை முகாமுக்குச் சென்று கடற்படை அதிகாரிகளுடன் பேச்சு வார்த்தைகளைக் களை மேற்கொண்டனர்.

இதன்போதே, "இராமர் அணைப் பகுதியைப் பறவைகளின் சரணாலயமாக அரசு பிரகடனப்படுத்தியுள்ளதால் மீனவர்களை அப்பகுதியில் இறங்கி தொழில் செய்ய அனுமதிக்க முடியாது. ஆனால் இராமர் அணையில் இருந்து 500 மீற்றர் தூரத்துக்கு அப்பால் மீனவர்கள் தொழில் செய்யலாம். அரசு இராமர் அணையில் மீன்பிடிக்கலாம் என புதிய அறிவித்தலை விடுக்குமாயின் அங்கு மீனவர்கள் மீன்பிடியில் ஈடுபட எங்களுக்கு எவ்வித ஆட்சேபணையும் கிடையாது" என கடற்படையினர் தெரிவித்தனர். (அ)

சிகரெட், புகையிலை விற்பனைக்குத் தடை

வவுனியா, பெப்.21 வவுனியா, சிங்களப் பிரதேச செயலக பிரிவுக்குட்பட்ட பகுதியில் சிகரெட் மற்றும் புகையிலை சார்ந்த உற்பத்தி பொருட்களின் விற்பனை முற்றாக நிறுத்தப்படவுள்ளது.

குறித்த பிரதேச செயலகப் பிரிவில் உள்ள விகாராதிபதிகள், பொதுச் சுகாதாரப் பரிசோதகர்கள், பொலிஸ் பொறுப்பு அதிகாரிகள் மற்றும் அனைத்து விற்பனை நிலைய உரிமையாளர்களுக்கும் இடையில் இடம்பெற்ற கலந்துரையாடலின் போதே இந்தத் தீர்மானம் மேற்கொள்ளப்

பட்டுள்ளது. இதன்படி இதனை ஒத்திகை பார்க்கும் விதமாக பெப்ரவரி 20 ஆம் திகதி முதல் அந்தப் பகுதியில் பீடி, சிகரெட், புகையிலை மற்றும் புகையிலை சார்ந்த அனைத்து பொருட்களையும் விற்பனை செய்வதிலிருந்து விலகியிருக்க விற்பனை நிலைய உரிமையாளர்கள் இணங்கியுள்ளனர்.

மேலும் அதனை மீறும் நபர்களுக்கு எதிராகச் சட்ட நடவடிக்கை எடுக்கப்படும் எனவும் தெரிவிக்கப்பட்டுள்ளது. (அ)

ஆர்ப்பாட்டம் செய்த மீனவர்கள் சிறைவிடப்பு

மன்னார், பெப். 21 தலைமன்னார் பகுதியில் இராமர் அணையில் மீன்பிடிக்க கடற்படையினர் தடைவிதித்ததைக் கண்டித்து வீதி மறியல் போராட்டத்தில் ஈடுபட்ட பெண் ஒருவர் உட்பட ஒன்பது மீனவர்களை பொலிஸார் கைது செய்துள்ளனர்.

நேற்று முன்தினம் திங்கட்கிழமை தலைமன்னார் கிராம மீனவர்கள் அப்பகுதியில் உள்ள இராமர் அணையிலிருந்து மீன்பிடிக்காகச் செல்ல முற்பட்டனர். அப்போது தலைமன்னார் கடற்படையினர் மீனவர்களை அப்பகுதியில் மீன்பிடிக்க தடை விதித்து வெளியேற்றினர். இதனால் பாதிப்படைந்த மீனவர்களுடன் அந்தப் பகுதி கிராம மக்கள் ஒன்றி

ணைந்து நேற்று முன்தினம் வீதி மறியல் போராட்டத்தில் இறங்கியிருந்தனர்.

இதனால் அவ்விடத்தில் பல மணி நேரம் போக்குவரத்து தடைப்பட்டது. இந்த நிலையில் பொது அமைதிக்கு பங்கம் விளைவித்ததாக தலைமன்னார் பொலிஸார் பெண் ஒருவர் உட்பட ஒன்பது மீனவர்களைக் கைது செய்து, அவர்களை மன்னார் மாவட்ட நீதிவான் நீதிமன்றில் நேற்றுச் செவ்வாய்க்கிழமை ஆஜர்ப்படுத்தினர்.

அவர்களை விசாரித்த, நீதவான், சந்தேக நபர்களை சொந்தப்பிணையில் விடுவித்ததுடன் வழக்கை பிறிதொரு தினத்துக்கும் ஒத்திவைத்துள்ளார். (அ)

களவாடப்படும் வைக்கோல்

சாவகச்சேரி, பெப்.21 தென்மராட்சி தனங்கிளப்பு பகுதியில் சில தினங்களாக தொடர்ச்சியாக தமது வயல்களில் உள்ள வைக்கோல்கள் திருட்டு போவதாக கமக்காரர்கள் தெரிவித்துள்ளனர்.

தற்போது பெரும்பாலான விவசாயிகள் இயந்திர உதவியுடன் அறுவடை செய்து வருகின்றனர். இதன்போது கிடைக்கும் வைக்கோல் மிக மிகக் குறைவாகவும் அதே வேளை பயன்பாட்டுக்கு ஒவ்வாததாகவும் காணப்படுகின்றது.

இதனால் தென்மராட்சிப் பகுதியில் வைக்கோலுக்கு கேள்வி அதிகரித்துள்ளது. இந்த நிலையில் அறுவடை மேற்கொண்ட வயல்களில் திருடர்கள் இயந்திரம் மூலம் அறுவடை செய்த வைக்கோல் மற்றும் ஏற்றுமதிக்கு தயாராக வைக்கப்பட்டிருக்கும் வைக்கோல் ஆகியவற்றை திருட்டு தனமாக களவாடி வருகின்றனர். தனங்கிளப்பு பகுதியில் நெற் பயிற்ச செய்கையில் பல்வேறு பிரதேசங்களை சேர்ந்தவர்களும் ஈடுபட்டு வருகின்றனர். இதனால் திருடர்களா அல்லது வயல் உரிமையாளர்களா இவ்வாறான வைக்கோல் திருட்டில் ஈடுபடுகின்றனர் என்பதை ஏனையவர்கள் கண்டறிய முடியாத நிலை காணப்படுவதாகவும் கூறப்படுகின்றது. (அ)

வைக்கோல் அள்ளியவரை தீண்டியது சுருட்டை

சாவகச்சேரி, பெப்.21 மட்டுவில் பகுதியில் இளைஞன் ஒருவர் சுருட்டை பாம்புக் கடிக்கு இலக்கான நிலையில் சாவகச்சேரி ஆதார வைத்தியசாலையில் சிகிச்சை பெற்று வருகின்றார்.

மட்டுவில்லைச் சேர்ந்த சிவசிவ ஆதவன்(வயது-25) என்ற இளைஞனே இவ்வாறு பாம்பினால் கடியுண்டவராவார். குறித்த இளைஞர் நேற்று முன்தினம் திங்கட்கிழமை, வைக்கோலை அள்ளும் போது அதற்குள் இருந்த பாம்பே இளைஞரின் காலில் தீண்டியுள்ளது. (அ)

வழிச்சுப் பிறங்கையை நக்கிறது பிழை இல்லையாம்

உப்பிடி எண்டால் எலக்கை வைக்காமல் விட்டிருக்கலாம். சும்மா வைக்கக் கலக்கி இறைச்சுதான் மிச்சம் என்று நினைக்கிறீர். - இப்பிடித்தான் இப்ப மைத்திரியினரை மனம் சொல்லிக் கொட்டிக்கும் என்று முதலி சொல்லுறான். ஏதோ மைத்திரியினரை நாடி பிடிச்சுப் பாத்தவர் மாதிரி எல்லோர் உவற்றை கதைக்கிட்டு.

பிணை முறிப் பிரச்சினை கிடக்கேக்கை ரணிலும், மைத்திரியும் ஆளை ஆள் குற்றஞ்சாட்டிக் கொண்டு பள்ளிக் குத்துப் பிள்ளையன் பென்சிலுக்கும் கொப்பிக்கும் அடிபிடிப்பட்டுப் பிறகு குலம் தீகாத்திரம் என்று இழுத்துக் கதைப்பினை மெல்லே? அப்பிடிக்க கதைச்சுக் கொண்டு இருக்கேக்கைதான் எலக்கையும் வந்தது. சமம் பாத்திது சண்டைப்பிடிக்கிற ஆக் களுக்குப் போட்டு ஏன் சோலிப்புவான் என்று பாத்திட்டுத் தான் மகிந்தாவுக்க அள்ளிப்போட்டிட்டுதுகள் எண்டதுதான் கதை.

நான் நினைக்கிறேன் தனியா அரிசியல் வாதியா இருக்கிறவரைவிட ஒரு வியாபாரிக் குரிய அம்சத்தோடே ஒரு அரிசியல்வாதி இருந்தால்தான் கனக்கச் செய்யலாம்போல பாக்கக் கிடக்கிது. முன்பொருக்கா அப்பு இருக்கேக்கை சொன்னவர், தான் சிறுசா இருக்கேக்கை தன்னை தேப்பன் கொண்டு போய் ஒரு பல சரக்குக் கடைபினை வேலை பழக என்று விட்டவராம். விடக்கை சொன்னவராம் "களவு, பொய் இல்லாமல் முதலாளிக் குடு விசுவாசமா இருக்க வேணும். அதோடே கடை எண்டால் சேதாரம் இல்லாமல் பாக்கிறதான் முக்கியம். சேதாரம் கூடியால் கடையினரை லாபம் குறைக்கபோம், ஆனபடியால் சுய புத்தியைப் பாவிச்சு நல்ல பிள்ளையா வரவேணும்" என்று. அதாவை பிள்ளைத்தானும் தன்னை தேப்பன் சொன்னபடி வலு விசுவாசமாதான் நிண்டவராம். அப்பிடி நிக்கேக்கை கடை முதலாளி ஒரு நாள் ஒரு செத்தவீட்டுக்குப் போறதுக்காக அங்கை நிண்ட பெடியனை, தனக்கு முன்னம் அவன் வந்து சேர்த்த வளாம், அவனை விட்டிட்டு கல்லாப் பெட்டிச் சாவியையும் அவனிடைப் பாரம் குடுத்திட்டுப் போனபோல, சமம் இல்லாத நேரம் பாத்து அந்தப் பெடி தன்னைப் போய் தேத்தண்ணி எடுத்துக் கொண்டு வா என்று சொல்லி இரண்டு ரூபா காசும் செம்பும் தந்து சொன்னாப்போல தான் தேத்தண்ணிக் கடைக்குப் போற வழியினை வாங்கிறதும் வெறுந்தேத்தண்ணியோ? இல்லைப் பால் தேத்தண்ணியோ என்று கேக்கிறதுக்காகத் திரும்பி வந்தாப் போல. அந்தக் கடையினை நிண்ட பெடி ஒரு பத்து ரூபாயை எடுத்துக் காச்சுடைப் பொக்கற்றுக்கை வைக்கிறதைத் தான் கண்டிட்டாராம். பிறகு தான் அதைக் காணாதவரைப் போல போய் வெறுந்தேத்தண்ணியை வாங்கிக் கொண்டு வந்தவராம். இரண்டொரு நாளைக்குப் பிறகு மத்தியானச் சாப்பாட்டு நேரம் தானும் முதலாளியும் தனிய இருக்கேக்கை, அந்தப் பெடி கல்லாப்பெட்டிக்கை காசு எடுத்ததைப் பற்றிச் சொல்லத் தான் நினைச்சாராம் முதலாளி பொங்கி வெடிக் கப் போறார் என்று அவற்றை முகத்தைப் பாக்க. அவர் சொன்னவராம், தான் அவனைத் தனியா விட்டிட்டுப் போற நேரம் எல்லாம் அவன் உப்பிடி எடுக்கிற விசியம் தனக்கும் தெரியுமாம். அதாவைதான் அவனுக்குத் தான் சம்பளத்தைக் கூட்டுறும் இல்லையாம். இரண்டு வருசத்துக்கு முன்னம் வரேக்கை அவனுக்குக் குடுத்த அதே சம்பளத்தைத்தான் இண்டைக்கும் குடுக்கிறவராம். அதோடே கடைக்கு சாமா விக்க வாற ஆக்களிடை நல்லா வினை வெட்டி எடுப்பானாம். பெரிய தொகையாச் சாமான் குடுக்கேக்கையும் எடையிலையும் வெட்டி விடுவானாம். அதாவை அவனாவை தனக்கு எப்பவும் லாபந்தானே ஒழிய நட்டம் இல்லையாம் என்று சொல்லிப்போட்டு சொன்னாராம் "சூடு அடிக்கிற மாடு வைக்கலைத் திண்டு திண்டு தான் அடிக்கும். உதைப் பாக்கக்குடாதெண்டு தனக்குப் பல புத்திமதியையும் அந்த முதலாளி சொல்லித் தந்தவராம். இப்ப என்னோடே நிண்ட அந்தப் பெடியனிடை இரண்டு வீடு, நாலைச்சு வாகனங்கள் என்று ஆள் வசதியா இருக்கிறான். இப்ப பெரும் முதலாளி அவன். ஆனால் பெண்சாதிக்குப் பாரிச் வாத்திலை ஆள் படுத்த படுக்கை. மற்றது ஒரு பெண் பிள்ளை வாய் போசாது. கட்டின மூத்த மகளுக்கு இன்னும் பிள்ளை, கட்டியள் இல்லாமல் கோயில் குளம் என்று திரியிறாளாம். காசு உழைக்கவும் வேணும். அதை நேர்மையாவும் உழைக்க வேணும். சரியோ?

ஆனபடியால் அரிசியல்வாதியா வாறவன் கொஞ்ச நஞ்சத்தைப் பொக்கற்றுக்கை போடுவன். அப்புன்றை முதலாளி சொன்ன மாதிரி ஒன்றும் செய்யாமல் நிண்ட என்னைப்போலை ஓராளைவிடச் செய்திட்டுப் பிறங்கையை நக்கிறவன் பறவாயிலலை. இப்பிடித் தென்புலத்தோர் யோசிச்சதிலை தப்பில்லை என்கிறார் எங்கடே பேப்பர் கடை வாசிப்புச் சங்கத்தினரை ஆஸ்தான வாசகர் திருவாளர் முதலி அவர்கள்.

- வில்லங்கம் விநாசி

சுதந்திரக் கட்சியில் இருவர் 'எஸ்கேப்'?

கொழும்பு, பெப். 21

சுதந்திரக் கட்சியின் அமைச்சர்கள் இருவர் நேற்று ஜனாதிபதி நடத்திய அமைச்சரவைக் கூட்டத்தில் பங்கேற்கவில்லை. இது னால் அவர்கள் மகிந்த அணி பக்கம் சாயலாம் எனக் கூறப்படுகின்றது.


நேற்று ஜனாதிபதி செயலகத்தில் இடம் பெற்ற அமைச்சரவைக் கூட்டத்தில் அமைச்சர்களான சசில் பிரேமஜயந்த, தயாசி ஜயசேகர ஆகியோரே பங்கேற்றிருக்கவில்லை.

பிரதமர் ரணில் விக்கிரமசிங்கவைப் பதவியில் இருந்து நீக்கக் கோரிய, சிறிலங்கா சுதந்திரக் கட்சியின் அமைச்சர்களும் இன்றைய கூட்டத்தில் பங்கேற்றிருந்தனர். எனினும், பிரதமருக்கு எதிராக பகிரங்கமான நடவடிக்கைகளை முன்வைத்த சசில் பிரேம ஜெயந்தவும், தயாசி ஜயசேகரவும் இன்னமும் அதே நிலைப்பாட்டிலேயே இருப்பதாக கூறப்படுகிறது. (இ)



அகில இலங்கை இந்து மாமன்றத் தலைவரும் சிரேஷ்ட சட்டத்தரணியுமான கந்தையா நீலகண்டனின் பூதவுடலுக்கு நேற்று மாலை ஜனாதிபதி மைத்திரிபால சிறிசேன இறுதியுச்சலி செலுத்தியவேளை...

இன்றைய கேலிச்சித்திரம்



பொரணையில் சூடு ஒருவர் காயம்

பொரணை, பெப். 21, பொரணை கொட்டாவ வீதியில் நேற்று மாலை இடம்பெற்ற துப்பாக்கிச் சூடு சம்பவத்தில் நபர் ஒருவர் காயமடைந்து கொழும்பு தேசிய வைத்தியசாலையில் அனுமதிக்கப்பட்டுள்ளார்.

இவ்வாறு துப்பாக்கிச் சூட்டுக்கு இலக் கானவர் பாதாளக் குழு ஒன்றின் தலைவரான தெமட்டகொட சமிந்தவின் உறவினர் எனத் தெரிவிக்கப்பட்டுள்ளது.

துப்பாக்கிச் சூட்டுக்கு இலக்கான நபர் மோட்டார் சைக்கிளில் பயணித்துக்கொண்டிருந்த வேளையில், காரில் வந்தவர்களால் துப்பாக்கிச் சூடு மேற்கொள்ளப்பட்டுள்ளதாகவும், இதன்போது, இவரது கைப் பகுதியில் காயம் ஏற்பட்டுள்ளதாகவும் பொலிஸார் தெரிவித்துள்ளனர். காயமடைந்தவர் கொட்டாஞ்சேனைப் பிரதேசத்தைச் சேர்ந்த 32 வயதானவரென பொலிஸார் தெரிவித்துள்ளனர். (இ)

தொடர்ச்சிகள்

வெளிநாட்டு... (முதலாம் பக்கத் தொடர்ச்சி)

உள்நாட்டுக்குக் கொண்டு வருவது தொடர்பில் சிலர் மாற்றுக் கருத்துகளை தெரிவிக்கின்றனர். எமது நாட்டைச் சேர்ந்த பலர் வெளிநாடுகளில் நீதிபதிகளாக கடமையாற்றுகின்றனர். நாம் எதிர்மறையாகச் சிந்திக்கும்போது, நடுநிலைக் கருத்துகளைப் பெற வேண்டும். ஒரு விடயத்தில் என்ன நன்மை உள்ளது என்பதன் அடிப்படையில் ஆராய்ந்தே நாம் செயற்பட வேண்டும். இதற்கமையவே, வெளிநாட்டு நீதிபதி விடயத்திலும் செயற்பட வேண்டும்.

இந்த அரசாங்கத்தில் தற்போது நிலையற்ற நிலை காணப்படுகின்ற இத்தருணத்தில், நிலையான சட்டத்தைக் கண்டிப்பிடிக்க வேண்டும். நிலையற்ற தன்மையால் தான் நெகிழ்வுத்தன்மை காணப்படுகின்றது. இச்சந்தர்ப்பத்தில், நிலையியற் கட்டளைச் சட்டத்தை நிறைவேற்றக் கூடிய சிறந்த சந்தர்ப்பமாக இதை நான் கருதுகின்றேன்.

எவ்வாறானதொரு அரசாங்கம் நிறுவப்பட வேண்டும் என்பது கூடத் தெரியாமல் உள்ளது. பழைய நிலையியற் கட்டளைச் சட்டத்தை நினைத்துக் கூட பார்க்க முடியாது. பிரித்தானிய நாடாளுமன்றக் கலாசாரத்தையே நாம் பின்பற்றி வருகின்றோம். இவ்வாறானதொரு நிலைமையில், நிலையியற் கட்டளைச் சட்டத்தை மீள்பரிசீலனை செய்து மாற்றங்கள் கொண்டுவர வேண்டும். நடத்தைக் கோவை கூட மாற்றம் பெற்றுள்ளன.

மேலும், உறுப்பினர்களின் சுதந்திரத்தைப் பாதிக்காத வகையில், நடத்தைக் கோவை அமைய வேண்டும். நிலையியற் கட்டளைச் சட்டம் மிகச் சிறந்தது. இதை முன்னிறுத்தி நாடாளுமன்றம் வழிநடத்தப்படும் என நம்புகிறேன்" என்றுள்ளார். (ச)

ஒன்றாகப்... (முதலாம் பக்கத் தொடர்ச்சி)

பின்னடைவை ஏற்படுத்தியுள்ளன என சில சக்திகள் பிரசாரம் செய்தாலும் முடிவுகளை ஆராய்ந்து பார்த்தால் கூட்டமைப்புக்கான ஆதரவு அசையாமல் இருப்பதை உணர முடியும்.

உள்ளூராட்சி சபைகளில் தமிழ்த் தேசியக் கட்சிகள் யதார்த்தத்தை உணர்ந்து ஸ்திரமான நிர்வாகத்தை ஏற்படுத்த ஒத்துழைப்புத் தர வேண்டும். அரசியல் தீர்வு விடயத்தில் தமிழ்த் தேசியக் கட்சிகளிடையே வேறுபாடு கிடையாது. ஆகவே பொதுக் கொள்கையின் அடிப்படையில் அரசியல் தீர்வை வென்றெடுக்க ஏதுவாக ஒன்றுபட்டு புரிந்துணர்வுடன் செயற்பட முன்வர வேண்டும் என அழைப்பு விடுக்கிறோம்.

கடந்த காலத்தில் தமிழ்க் கட்சிகளிடையில் எத்தனையோ வேறுபாடுகள், கருத்து முரண்பாடுகள் இருந்தாலும் தமிழ் மக்களுக்காக ஒன்றுபட்டு செயற்பட்டுள்ளோம். தற்போதும் அடிப்படைப் பிரச்சினைகள் தொடக்கம் அரசியல் பிரச்சினை வரையான அனைத்துக்கும் தீர்வு

காண நாம் ஒன்றாக செயற்பட வேண்டியது அவசியம். குறுகிய இலாபங்களுக்காக தூரக் கண்ணோட்டமின்றி நாம் செயற்பட்டால் பேரினவாதக் கட்சிகள் இங்கு பலமாக ஊடுருவும் நிலை ஏற்படும். ஆகவே வடக்கு, கிழக்கைத் தளமாகக் கொண்டு இயங்கும் தமிழ்த் தேசியக் கட்சிகள் அனைத்து மக்களுக்காகவும் ஒன்றிணைந்து பயணிக்க வேண்டும்.

இதன் அர்த்தம் எல்லோரும் கூட்டமைப்பில் இணையுங்கள் என்றல்ல. ஆனால் சகலரும் கூட்டமைப்பில் இணைவதற்கான கதவுகள் திறந்தே உள்ளன. பொது வேலைத் திட்டத்தின் அடிப்படையில் அரசியல் தீர்வை நோக்கி அனைவரும் இணைந்து செயற்படுவோம். இந் வேண்டுகோளை ஏற்று அனைவரும் இணைந்து பயணிப்பார்கள் என்று நாம் எதிர்பார்க்கிறோம் - என்றார். (ச)

போராட்டம்... (முதலாம் பக்கத் தொடர்ச்சி)

தெரிவித்தனர். காலை 9.30 மணி தொடக்கம் மதியம் ஒரு மணிவரை தொடர்ந்த இந்தப் போராட்டத்தில் வடக்கு, கிழக்கு மாகாணத்தின் சகல மாவட்டங்களையும் சேர்ந்த காணாமல் ஆக்கப்பட்டவர்களின் உறவினர்களின் பிரதிநிதிகள், மத குருமார்கள், சிவில் சமூக அமைப்புகள், அரசியல் கட்சிகளைச் சேர்ந்தவர்கள், தென்னிலங்கை அமைப்புகள் எனப் பலர் கலந்து கொண்டனர்.

கொளுத்தும் வெயிலையும் பொருட்படுத்தாமல், கண்ணீர் மல்கத் தங்கள் உறவுகளுக்கு என்ன நடந்தது என்பதை வெளிப்படுத்துமாறும் அவர்களை விடுவிக்குமாறும் தெரிவித்து அவர்கள் கதறி அழுதனர்.

போராட்டத்தின் முடிவில் கருத்துரைத்த கிளிநொச்சி காணாமல் ஆக்கப்பட்ட உறவினர்கள் அமைப்பின் தலைவி கலாரஞ்சனி கூறுகையில்:

'எங்கள் போராட்டம் ஒரு வருடத்தை நிறைவு செய்துள்ளது. இதுவரை எந்தத் தீர்வும் கிடைக்கவில்லை. ஜனாதிபதியும் எங்கள் விடயத்தில் கைவிரித்து விட்டார். காணாமல் ஆக்கப்பட்ட எங்களின் உறவுகள் இருக்கிறார்களா? இருக்கிறார்கள் என்றால் எங்கு? எப்போது அவர்கள் விடுவிக்கப்படுவார்கள்? அல்லது அவர்கள் உயிரோடு இல்லை என்றால் அவர்களுக்கு என்ன நடந்தது? என்பவற்றையே நாம் கேட்கிறோம். இவற்றுக்குப் பொறுப்புக் கூற வேண்டிய அரசு பொறுப்பற்ற நடக்கிறது.

தமிழ் அரசியல் தரப்புகள் கட்சி பேதங்களை மறந்து எங்களுக்காக ஒருமித்துக் குரல் கொடுக்க வேண்டும். அவ்வாறே சிவில் அமைப்புகளும் குரல் எழுப்ப வேண்டும். இறுதிப் போரில் இனவழிப்புக்கு சர்வதேசமும் ஒத்துழைப்பு வழங்கியது. தற்போதைய நிலையில் எங்களுக்கு இருக்கும் ஒரேயொரு நம்பிக்கை சர்வதேசம் மட்டுமே - என்றார். (ச)

டக்ளசையும்... (முதலாம் பக்கத் தொடர்ச்சி)

சந்தித்துப் பேசிய அவர், தமிழ்த் தேசியக் கொள்கையில் இயங்கும் கட்சிகள் தமிழ் மக்களுக்காக அனைத்தும் ஒன்றாகப் பயணிக்க முன்வரவேண்டும் எனப் பகிரங்க அழைப்பு விடுத்தார்.

இதன்போது கூட்டமைப்புடன் இணைந்து செயற்பட கட்சிகளுக்கு விடுக்கப்பட்ட அழைப்பை ஏற்று கருணா, டக்ளஸ் தேவானந்தா ஆகியோர் வந்தால் உள்ளீர்க்கப்படுவார்களா? என ஊடகவியலாளர் ஒருவர் கேள்வி எழுப்பினார்.

இதற்குப் பதிலளித்த ஸ்ரீகாந்தா தமிழ் மக்களின் அடிப்படைப் பிரச்சினைகள் மற்றும் அரசியல் தீர்வு குறித்தான விடயங்களில் பொது வேலைத் திட்டத்தின் அடிப்படையில் - கொள்கையளவில் இணைந்து செயற்படுமாறே கேட்கின்றோம். கூட்டாக இணைந்து செயற்பட வேண்டிய தேவை ஏற்பட்டிருப்பதன் காரணமாகவே இந்த அழைப்பை விடுத்துள்ளோம்.

மேலும் தென்னிலங்கையில் ஏற்பட்டிருக்கின்ற அரசியல் சவாலை எதிர் கொள்ள வேண்டிய நிலைமையும் ஏற்பட்டுள்ளது. சர்வதேச அரங்கில் தப்பித்துக் கொள்வதற்காக தென்னிலங்கைச் சக்திகள் இணைகின்றமை போன்று தமிழினத்தைக் காக்க தமிழ்த் தேசிய சக்திகள் இணைய வேண்டும் - என்றார். (ச)

இலங்கை தொடர்பில்... (முதலாம் பக்கத் தொடர்ச்சி)

பேரவையில் நிறைவேற்றப்பட்ட தீர்மானத்தை நடைமுறைப்படுத்துவதில் ஏற்பட்டுள்ள முன்னேற்றங்கள் தொடர்பான ஐ.நா. மனித உரிமை ஆணையாளரின் வாய் மொழி அறிக்கை மார்ச் 21ஆம் திகதி சமர்ப்பிக்கப்படவுள்ளது.

பொது விவாதத்தின் தொடர்ச்சியாக இந்த விவாதம் இடம்பெறும். இந்தக் கூட்டத்தொடரில் ஐ.நா மனித உரிமை ஆணையாளர் செய்யும் ராட் அல் ஹூசைன் இலங்கை அரசாங்கத்தின் செயற்பாடுகள் தொடர்பில் காட்டமாக உரையாற்றுவார் என எதிர்பார்க்கப்படுகிறது.

இலங்கைக்கு இரண்டு ஆண்டு கால அவகாசம் அளிக்கப்பட்டு, ஓராண்டு நிறைவடைந்துள்ள நிலையில் பொறுப்புக்கூறல் விவகாரங்களில் எந்த முன்னேற்றமும் ஏற்படவில்லை என்பது குறிப்பிடத்தக்கது. (இ)

மாணவர்... (முதலாம் பக்கத் தொடர்ச்சி)

இச்சம்பவத்துடன் தொடர்புடையவர்கள் என்ற சந்தேகத்தில் 5 பொலிஸார் கைது செய்யப்பட்டு வழக்கு இடம் பெற்று வருகின்றமை நினைவில் கொள்ளத்தக்கது. (ச)



கமலின் கட்சி ஆரம்பம்

மேஸ்வரத்தில் உள்ள முன்னாள் ஜனாதிபதி ஏ.பி.ஜே. அப்துல் கலாமின் இல்லத்துக்கு இன்று காலை ஏழு மணியளவில் செல்வார்.

அதன் பின்னர் இன்று மாலை ஐந்து மணியளவில் மதுரையில் உள்ள பொதுக்கூட்ட மைதானத்துக்கு வரும் கமல்ஹாசன், 6 மணியளவில் கட்சியின் கொடியை ஏற்று வார். இதன் பிறகு, இரவு 8 மணியளவில் உரையாற்றுவார். அப்போது தன்னுடைய அரசியல் கட்சியின் பெயரையும் கொள்கைகளையும் அறிவிப்பதாக கமல் தெரிவித்துள்ளார்.

“என்னுடைய அரசியல் பயணத்தைத் தொடங்கிவிட்டேன். நாளை (இன்று) நடைபெறும் கூட்டத்தில் என் கட்சியைச் சேர்ந்த தலைவர்கள் பங்கேற்பார்கள்” என்றும் கமல் தெரிவித்தார். (அ)

சென்னை, பெப்.21 தனது கட்சியின் பெயரையும் கொடியையும் மதுரையில் இன்று அறிமுகப்படுத்துகிறார் கமல் ஹாசன். இந்தப் பொதுக்கூட்டத்

துக்கான பணிகள் தீவிரமடைந்துள்ள நிலையில், மதுரைக்கு நேற்றுப் புறப்பட்டுச் சென்றார் கமல் ஹாசன். அரசியல் கட்சியைத் தொடங்கவுள்ள நடிகர் கமல்ஹாசன், இரா

கமலுக்கு சீமான் ஆதரவு




சென்னை, பெப். 21 நடிகர் கமல்ஹாசனை அவரது ஆழ்வார்ப்பேட்டை இல்லத்தில் நேரில் சந்தித்த நாம் தமிழர் கட்சியின் ஒருங்கிணைப்பாளர் சீமான், கமலின் அரசியல் பயணத்துக்கு வாழ்த்துக் கூறியுள்ளார்.

கமல் ஹாசன் தன்னைச் சந்திக்க வேண்டும் என்று விருப்பம் தெரிவித்திருந்ததாகவும், ஆனால் அவர் தன்னை சந்திப்பது மரியாதை ஆகாது என்பதால் தான் கமலை சந்தித்திருப்பதாகவும் செய்தி யாளர்களிடம் சீமான் தெரிவித்துள்ளார்.

நடிகர் கமல்ஹாசன் இன்று தனது அரசியல் பயணத்தை தொடங்கவுள்ள நிலையில், கடந்த சில தினங்களாக பல்வேறு அரசியல் கட்சித் தலைவர்களையும் சந்தித்து வருகிறார்.

இந்தக் காலத்தில், நாம் தமிழர் கட்சியின் ஒருங்கிணைப்பாளர் சீமான் ஆழ்வார்ப்பேட்டையில் உள்ள கமல்ஹாசனை நேரில் சந்தித்து அவரது அரசியல் பயணத்திற்கு வாழ்த்துத் தெரிவித்துள்ளார். இதனையடுத்து, கமல்ஹாசனுக்கு, நாம் தமிழர் கட்சி ஆதரவளிக்கும் என்று ஊகிக்கப்படுகின்றது. (அ)



சிரியாவில் 100 பேர் பலி

சிறந்தவர் லிங்கன் மோசமானவர் டிரம்ப்

வோஷிங்டன், பெப்.21 அமெரிக்காவின் மிகச்சிறந்த ஜனாதிபதியாக ஆபிரகாம் லிங்கனையும், மிகமோசமான ஜனாதிபதியாக டொனால்ட் டிரம்ப்பையும் அந்த நாட்டு அரசியல் தலைவர்கள் கருத்துக்கணிப்பில் தேர்வு செய்துள்ளனர். அமெரிக்காவின் ஹலிவுட் பஸ்கலைக்கழப் பேராசிரியர் பிரண்டன் ரோட்டிங்கான், போய்ஸ் ஸ்டேட் பஸ்கலையின் பேராசிரியர் ஜஸ்டின் வோகன், ஆகியோர் இணைந்து, அமெரிக்காவின் சிறந்த ஜனாதிபதிகள், அரசியல் தலைவர்கள் குறித்து கருத்துக் கணிப்பு நடத்தினர்.

இதற்காக, அமெரிக்க அரசியலில் தற்போது பதவியில் இருக்கும் உறுப்பினர்கள், முன்னாள் உறுப்பினர்கள், உயர் அரசியல் பதவியில் இருப்பவர்கள் உள்ளிட்ட 170 பேரிடம் கருத்துக்கள் கேட்டனர். இவர்கள் அளித்த வாக்குகளின்படி, முடிவுகள் ஆய்வு செய்யப்பட்டு நேற்று முன்தினம் வெளியிடப்பட்டது.

இதில் அமெரிக்காவின் மிகச்சிறந்த ஜனாதிபதியாக ஆபிரகாம் லிங்கனை அந்த நாட்டு அரசியல்வாதிகள் தேர்வு செய்துள்ளனர். அதேசமயம், செயற்பாட்டில் மிக மோசமான ஜனாதிபதியாக பெரும்பாலானோர் தற்போதைய அதிபர் டொனால்ட் டிரம்பைத் தேர்வு செய்தனர்.

ஒவ்வொரு அதிபர்களுக்கும் மதிப்பெண் அடிப்படையில் அரசியல்வாதிகள் வாக்களித்தனர். அதன்படி ஆபிரகாம் லிங்கனுக்கு பெரும்பாலானோர் 90 முதல் 100 மதிப்பெண்கள் வரை அளித்து, அவரின் எந்தச் செயலையும் விமர்சிக்காமல் இருந்தனர் என்பது குறிப்பிடத்தக்கது. (அ)

பாகிஸ்தான் அபாய தேசம்

நியூயோர்க், பெப்.21 சர்வதேச அளவில் குழந்தைகள் இறப்பு வீதத்தின்படி பாகிஸ்தான் அபாயகரமானதாகவும், ஜப்பான் பாதுகாப்பானதாகவும் இருப்பதாக யுனிசெப் அமைப்பு அறிக்கை வெளியிட்டுள்ளது.

உலக அளவில் குழந்தைகள் இறப்பு விகிதம் குறித்து ஐ.நா.வின் குழந்தைகள் நல அமைப்பான யுனிசெப் நடத்திய ஆய்வு ஒன்றின் அடிப்படையிலேயே இந்த முடிவுகள் வெளியிடப்பட்டுள்ளன.

அதன்படி, பிறந்து 30 நாட்களுக்குள்ளான குழந்தைகள் இறப்பு வீதத்தை அதிகமாகக் கொண்டு பாகிஸ்தான் அபாயகரமானதாகவும், ஜப்பான் குறைந்த அளவிலான குழந்தைகள் இறப்பு வீதத்துடன் பாதுகாப்பானதாகவும் இருப்பதாகவும் தெரிவிக்கப்பட்டுள்ளது.

ஜப்பான், ஜஸ்லாந்து, சிங்கப்பூர் நாடுகளில் பிறக்கும் குழந்தைகள் உயிர்பிழைத்து வாழ்வதற்கு அதிக சாத்தியம் இருக்கிறது. பாகிஸ்தான், மத்திய ஆபிரிக்க நாடுகள், ஆப்கானிஸ்தானில் பிறந்த குழந்தைகள் உயிர்பிழைப்பது மிகவும் மோசமாக உள்ளது என்றும் அந்த அறிக்கையில் தெரிவிக்கப்பட்டுள்ளது.

பாகிஸ்தானில் பிறக்கும் 1000 குழந்தைகளில் 45 குழந்தைகள் இறந்துவிடுகின்றனவாம். 80 சதவீதமான குழந்தைகள் இறப்பு, பிரசவ நேரத்தில் ஏற்படும் சிக்கல்கள் மற்றும் தொற்று நோய் பரவுதல் நிமோனியா தாக்கம் ஏற்படுத்தல் ஆகிய காரணங்களாலேயே நிகழ்கின்றன. இவற்றைச் சரியான மருத்துவ சேவை மூலம் தடுக்கலாம் எனவும் யுனிசெப் தெரிவித்துள்ளது. (அ)



ரோபோவுக்கு பிடித்த ஷாருக்



ஹொங்ஹொங், பெப்.21 செயற்கை நுண்ணறிவு ஆற்றல் கொண்ட சோபியா என்ற ரோபோ, தனக்குப் பிடித்த நடிகர் ஷாருக்கான் என்று கூறியுள்ளது. ஹொங்ஹொங்ஹொங் சேர்ந்த ஹான்சன் ரோபோடிக்ஸ் என்ற நிறுவனத்தால் தயாரிக்கப்பட்ட இந்த ரோபோவுக்கு சுவதி அரேபிய அரசு

குடியுரிமை வழங்கியுள்ளது. உலகின் முதல் செயற்கை நுண்ணறிவு ரோபோவான இந்த சோபியாவுக்கு ருவிட்டர் மற்றும் பேஸ்புக்கில் கணக்குகளும் உள்ளன. மனிதர்கள் முகத்தில் காட்டும் உணர்ச்சிகளில் 48 தசைகளின் அசைவுகளை சோபியாவால் கொண்டு வர முடியும்.

தற்போது ஹைதராபாத்தில் நடைபெற்று வரும் சர்வதேச தகவல் தொழில்நுட்ப கருத்தரங்கு மாநாட்டில் இந்த ரோபோ கலந்து கொண்டுள்ளது. இதில், “உனக்குப் பிடித்த நடிகர் யார்?” என்ற கேள்விக்கு “ஷாருக்கான்” எனச் சட்டென்று பதில் சொன்னது சோபியா ரோபோ. (அ)



குத்துச்சண்டை போடும் ஜி.வி.

சென்னை, பெப்.21 ‘அறம்’ இயக்குநர் கோபி நயினார் இயக்கவுள்ள புதிய படத்தின் நாயகனாக ஜி.வி. பிரகாஷ் நடிக்க ஒப்பந்தமாகியுள்ளார்.

பாலா இயக்கத்தில் ஜி.வி.பிரகாஷ், ஜோதிகா உள்ளிட்ட பலர் நடிப்பில் வெளியாகியுள்ள படம் ‘நாச்சியார்’. இதற்கு விமர்சன ரீதியாகவும், வசூல் ரீதியாகவும் நல்ல வரவேற்புக் கிடைத்திருக்கிறது.

தற்போது புதிதாக கோபி நயினார் இயக்கத்தில் உருவாகவுள்ள புதிய படத்தின் நாயகனாக நடிக்க ஒப்பந்தமாகியுள்ளார் ஜி.வி.பிரகாஷ். முழுக்க வட சென்னையை களமாகக் கொண்ட இந்தப்படத்தின் முதற்கட்ட வேலையில் இறங்கியிருக்கிறார் கோபி நயினார். இதில் குத்துச்சண்டை முக்கிய அம்சமாக இடம்பெறும் எனத் தெரிகிறது. (அ)

கோட்டைவிட்டது சிட்டி



மாணசெஸ்டர், பெப். 21
எஃப்ஏ கிண்ண காலிறுதிக்கு முந்தைய சுற்றில் 10 வீரர்களுடன் விளையாடிய மாணசெஸ்டர் சிட்டி, விகன் அத்தலெடிக்கிடம் தோல்வியடைந்து காலிறுதி வாய்ப்பை இழந்தது. இங்கிலாந்தில் உள்ள கால்பந்து கழகங்களுக்கு இடையே நடைபெறும் தொடர்களில் எஃப்ஏ கிண்ணமும் ஒன்று. இந்தத் தொடரின் காலிறுதிக்கு முந்தைய சுற்றுகள் நடைபெற்று வருகின்றன. இதில் வெற்றிபெறும் அணிகள் காலிறுதிக்கு முன்னேறும். போட்டி சமநிலையில் முடிவடைந்தால், இன்னொரு முறை போட்டி நடைபெறும். கடந்த வாரம் நடைபெற்ற போட்டிகளில் மாணசெஸ்டர் யுனைடெட், லெய்செஷ்டர் சிட்டி, செல்சி, சவுதாம்ப்டன், பிரைட்டன் அணிகள் வெற்றி பெற்றன. ஸ்வான்சி - ஷெஃப் வெட்னெஸ்டே அணிகளுக்கு இடையிலான ஆட்டம் சமநிலையில் முடிந்தது. சமநிலையில் முடிந்தமையால் இரு அணிகளும் மீண்டும் 28ஆம் திகதி மோதவுள்ளன. இலங்கை நேரப்படி நேற்றுமுன்தினம் நள்ளிரவு நடைபெற்ற போட்டி ஒன்றில் முன்னணி

அணியான மாணசெஸ்டர் சிட்டி அணி, விகன் அத்தலெடிக்கி அணியை எதிர்கொண்டது. ஆட்டத்தின் முதல் பாதி நேரத்தில் இரு அணி வீரர்களும் கோல் அடிக்கவில்லை. முதல் பாதி நேரத்தின் கூடுதல் நேரத்தில், அதாவது 47ஆவது நிமிடத்தில் மாணசெஸ்டர் சிட்டி அணியின் பேப்ரியன் டெல்ப் சிவப்பு அட்டை காட்டப்பட்டு வெளியேற்றப்பட்டார். இதனால் 2ஆவது பாதி நேரத்தில் மாணசெஸ்டர் சிட்டி 10 வீரர்களுடன் விளையாட வேண்டிய நிலை ஏற்பட்டது. எனினும் விகன் அத்தலெடிக்கி அணியை கோல் அடிக்க விடாமல் பார்த்தது. ஆனால், 79ஆவது நிமிடத்தில் விகன் அத்தலெடிக்கி அணியின் வில் கிரிக்கோல் அடித்தார். அதன்பின் இரு அணி வீரர்களும் கோல் அடிக்காததால் விகன் அத்தலெடிக்கி 1-0 என்ற கோல் கணக்கில் மாணசெஸ்டர் சிட்டி அணியை வீழ்த்தி காலிறுதிக்கு முன்னேறியது. அதேவேளை நடைபெற்ற மற்றொரு ஆட்டத்தில் ரோசுடேல் - டோட்டன்ஹாம் அணிகள் மோதின. இந்த ஆட்டம் சமநிலையில் முடிந்தமையால் இரு அணிகளும் எதிர்வரும் முதலாம் திகதி மீண்டும் மோதவுள்ளன. (ஐ)

சாதித்தது இலங்கை

கொழும்பு, பெப். 21
பங்களாதேஷில் மூன்று தொடர்களையும் கைப்பற்றியுள்ள இலங்கை அணி, இந்நாண்டில் மூன்று தொடர்களையும் கைப்பற்றிய முதல் அணி என்ற பெருமையைப் பெற்றுள்ளது. பங்களாதேஷுக்குக் கிரிக்கெட் சுற்றுப்பயணம் மேற்கொண்ட இலங்கை அணி, அங்கு நடந்த முத்தரப்புத் தொடர், டெஸ்ட் தொடர், இருபது-20 தொடர் என மூன்று தொடர்களையும் கைப்பற்றியது. கடந்த ஆண்டு 29 ஒரு நாள் போட்டிகளில் 23 தோல்விகளையும், 8 இருபது-20 போட்டிகளில் தொடர் தோல்விகளையும் சந்தித்த இலங்கை அணி, ஒட்டுமொத்தமாக 40 சர்வதேசப் போட்டிகளில் தொடர் தோல்விகளைச் சந்தித்திருந்தது. இதனால் இலங்கை அணித் தேர்வாளர்கள், வீரர்கள் என அனைவரும் கடும் விமர்சனத்திற்குள்ளாகினர். இந்நிலையில் அதற்கெல்லாம் முற்றுப் புள்ளி வைக்கும் வகையில், பங்களாதேஷ் தொடரில் இலங்கை அணி சாதித்துக் காட்டியுள்ளது. அதுமட்டுமின்றி இந்த 2018ஆம் ஆண்டில் டெஸ்ட், ஒரு நாள் மற்றும் இருபது-20 தொடர்களைப் கைப்பற்றிய முதல் அணி என்ற பெருமையையும் இலங்கை அணி பெற்றுள்ளது. (ஐ)

தென்னாபிரிக்காவுக்கு சிக்கல்

தென்னாபிரிக்கா, பெப். 21
காயத்தால் அவதிப்பட்டு வரும் டு பிளீசில், வேகப்பந்து வீச்சாளர் டேல் ஸ்டெயின் ஆகியோர் அவுஸ்ரேலியாவுக்கு எதிரான முதல் டெஸ்டில் பங்கேற்பது கடினம் எனக் கூறப்படுகிறது. இந்தியா - தென்னாபிரிக்கா இடையிலான 3 டெஸ்ட் போட்டிகள், 6 ஒருநாள் போட்டிகள் கொண்ட தொடர் முடிந்துள்ள நிலையில், மூன்று போட்டிகள் கொண்ட டி20 கிரிக்கெட் தொடர் தற்போது நடைபெற்று வருகிறது. இந்தத் தொடர் முடிந்தவுடன் அவுஸ்ரேலியா, தென்னாபிரிக்காவுக்குச் சென்று நான்கு போட்டிகள் கொண்ட டெஸ்டில் விளையாடவுள்ளது. இந்தத் தொடர் எதிர்வரும் முதலாம் திகதி டர்பனில் தொடங்குகிறது. இந்தியாவுக்கு எதிரான டெஸ்ட் தொடருக்கு டேல் ஸ்டெயின் தயாராகியிருந்தார். முதல் டெஸ்டின் முதல் இன்னிங்ஸில் பந்து வீசினார். ஆனால் காலில் ஏற்பட்ட காயம் காரணமாக அத்துடன் வெளியேறினார். 2ஆவது இன்னிங்ஸில் பந்து வீச வரவில்லை. தோள்பட்டைக் காயம் காரணமாக சுமார் ஒன்றரை



ஆண்டுகள் விளையாடாமல் இருந்து ஸ்டெயின் கேப்டவுன் டெஸ்டில்தான் களமிறங்கினார். ஒரு போட்டியில் கூட முழுமையாக விளையாடாமல் வெளியேறினார். அவரது காயம் குணமடைய மார்க் மாதம் 20ஆம் திகதிக்கு மேல் ஆகும் எனக் கூறப்படுகிறது. அதேபோல, ஜோகன்ஸன்பர்க்கில் நடைபெற்ற கடைசி டெஸ்டின்போது டி வில்லியர்ஸுக்குக் காயம் ஏற்பட்டது. இதனால், இந்தியாவுக்கு எதிரான முதல் மூன்று ஒருநாள் போட்டிகளில் கலந்து கொள்ளவில்லை. காயத்தில் இருந்து மீண்டு டி வில்லி

யர்ஸ் டி20யில் விளையாடுவார் என எதிர்பார்க்கப்பட்டது. இந்நிலையில் கால் மூட்டில் ஏற்பட்ட காயத்தால் டி20 தொடரிலிருந்து விலகியுள்ளார். அணித்தலைவர் டு பிளீசில் முதல் ஒருநாள் போட்டியில் விளையாடினார். விராட் கோஹ்லி அடித்த பந்தைப் பிடிக்க முயற்சி செய்தபோது கைவிரலில் காயம் ஏற்பட்டது. டு பிளீசில் காயத்துக்கு அறுவைச் சிகிச்சை மேற்கொண்டார். இதனால் 4 வாரம் முதல் 6 வாரம் வரை ஓய்வு தேவை என்று கூறப்பட்டது. மற்றொரு துடுப்பாட்ட வீரரான பவுமா மோதிர விரலில் ஏற்பட்ட காயத்தால் அவதிப்பட்டு வருகிறார். இதனால், தென்னாபிரிக்க அணிக்கு, அவுஸ்ரேலியத் தொடர் கடும் சவாலாக இருக்கும் என எதிர்பார்க்கப்படுகிறது. மேற்குறித்த வீரர்களில் டி வில்லியர்ஸ் முதலாம் திகதிக்குள் உடற்குதி பெற்று விடுவார் என்று எதிர்பார்க்கப்படுகிறது. ஆனால், டு பிளீசில், ஸ்டெயின் ஆகியோர் உடற்குதி பெறுவது சந்தேகம் தான் எனக் கூறப்படுகிறது. (ஐ)



பெடரருக்கே கிண்ணம்!

சூரிசு, பெப். 21
றொட்டர்டாம் பகிரங்க ரென்னிஸ் தொடரில், தற்போதைய உலகின் முதல்நிலை வீரரான சுவிட்ஸ்லாந்தின் ரோஜர் பெடர் சம்பியனாகியுள்ளார். கடந்த ஞாயிற்றுக்கிழமை இரவு இடம்பெற்ற இந்தத்தொடரின் இறுதிப் போட்டியில், பஸ்கேரியாவைச் சேர்ந்த, உலகின் நான்காம் நிலை வீரரான கிறிசுர் டிமிட்ரோவை, 6-2, 6-2 என்ற நேர் செற்களில் 55 நிமிடங்களில் வென்ற 36 வயதான ரோஜர் பெடர் சம்பியனானார். இந்த நிலையில், 20 தடவைகள் கிராண்ட்ஸ்லாம் பட்டங்களை வென்ற ரோஜர் பெடர், இந்தத்தொடரின் காலிறுதிப் போட்டியில் நெதர்லாந்தின் ரொபின் ஹாலேயை வென்றபோதே தரவரிசையில் முதலாமிடத்தைப் பெறுவதை உறுதி செய்து, நேற்று வெளியிடப்பட்ட தரவரிசையில், முதலாமிடத்தில் இருந்த ஸ்பெய்னின் ரபே நடாலை இரண்டாமிடத்துக்குத் தள்ளினார். இதேவேளை, ரொட்டர்டாம் பகிரங்க ரென்னிஸ் பட்டத்துடன் சேர்த்து 97 பட்டங்களை ரோஜர் பெடர் கைப்பற்றியுள்ள நிலையில், அதிக பட்டங்களைக் கைப்பற்றிய ஐக்கிய அமெரிக்காவின் ஜிம்மி கோணர்ஸின் 109 பட்டங்களை முந்துவதற்கு மேலும் 12 பட்டங்களை அவர் கைப்பற்ற வேண்டியுள்ளது. (அ)

ஆப்கானிஸ்தான் அசத்தல்: தொடரை வசப்படுத்தியது

ஷார்ஜா, பெப். 21
ஆப்கானிஸ்தான், சிம்பாப்வே அணிகளுக்கு இடையிலான ஐந்து போட்டிகள் கொண்ட ஒருநாள் சர்வதேச போட்டித் தொடரில், ஐக்கிய அரபு அமீரகத்தின் ஷார்ஜாவில் நேற்று நடைபெற்ற ஐந்தாவது போட்டியிலும் வென்ற ஆப்கானிஸ்தான் 4-1 என்ற ரீதியில் தொடரைக் கைப்பற்றியது. இந்தப் போட்டியில் முதலில் துடுப்பெடுத்தாடிய ஆப்கானிஸ்தான், 50 ஓவர்களில் 9 விக்ெட்டுகளை இழந்து 241 ஓட்டங்களைப் பெற்றது. துடுப்பாட்டத்தில், ஜாவீட் அஹ்மது 76, ஹம்மத் ஷா 59, ரஷீட் கான் 43 ஓட்டங்களைப் பெற்றனர். பந்துவீச்சில், சிகண்டர் ராசா, டென்டாம் சட்டாரா, பிளனிங் முஸர்பனி ஆகியோர் தலா 2 விக்ெட்டுகளைக் கைப்பற்றினர். பதிலுக்கு, 242 ஓட்டங்களை வெற்றியில்லக்காகக் கொண்டு துடுப்பெடுத்தாடிய சிம்பாப்வே, 32.1 ஓவர்களில் சகல விக்ெட்டுகளையும் இழந்து 95 ஓட்டங்களையே பெற்று 146 ஓட்டங்களால் தோல்வியடைந்தது. துடுப்பாட்டத்தில், கிறேய்க் எர்வின் 34, பிரெண்டன் டெய்லர் 27 ஓட்டங்களைப் பெற்றனர். பந்துவீச்சில், ரஷீட் கான் 3, ஷரபுதீன் அவ்ரப், மொஹமட் நபி ஆகியோர் தலா 2 விக்ெட்டுகளைக் கைப்பற்றினர். போட்டியின் நாயகனாக, ஷரபுதீன் அவ்ரப்பும், தொடரின் நாயகனாக ரஷீட் கானும் தெரிவாகினார். (அ)



கைப்பற்றினர். பதிலுக்கு, 242 ஓட்டங்களை வெற்றியில்லக்காகக் கொண்டு துடுப்பெடுத்தாடிய சிம்பாப்வே, 32.1 ஓவர்களில் சகல விக்ெட்டுகளையும் இழந்து 95 ஓட்டங்களையே பெற்று 146 ஓட்டங்களால் தோல்வியடைந்தது. துடுப்பாட்டத்தில், கிறேய்க் எர்வின் 34, பிரெண்டன் டெய்லர் 27 ஓட்டங்களைப் பெற்றனர். பந்துவீச்சில், ரஷீட் கான் 3, ஷரபுதீன் அவ்ரப், மொஹமட் நபி ஆகியோர் தலா 2 விக்ெட்டுகளைக் கைப்பற்றினர். போட்டியின் நாயகனாக, ஷரபுதீன் அவ்ரப்பும், தொடரின் நாயகனாக ரஷீட் கானும் தெரிவாகினார். (அ)